



PUBLISHED FROM KURNOOL ఎడిటర్ : ఆవుల విజయ భాస్కర రెడ్డి బుధవారం 16-07-2025 సంపుటి : 07 సంచిక : 65 పేజీలు : 8 వెల : రూ 3-00



ఏపీలో కూటమి సర్కార్ ఏడాది పాలన పూర్తి చేసుకున్న సందర్భంగా పలు సర్వే సంస్థలు ప్రజల నుంచి అభిప్రాయ సేకరణ చేస్తున్నాయి. కూటమి ప్రభుత్వంతో పాటు వ్యక్తిగతంగా ఎమ్మెల్యేల పనితీరు, పథకాల ప్రభావం ఇలా పలు అంశాలపై వారు చేసిన సర్వే ఫలితాలను విడుదల చేశారు. ఈ సర్వేలో భాగంగా రాష్ట్రంలోని 172 నియోజకవర్గాల్లో ఒక్కో సీటులో 425 మంది చొప్పున అభిప్రాయం సేకరించారు. అలాగే సర్వేలో పాల్గొన్న వారిలో ఉమ్మడి జిల్లాల వారీగా పూర్తి వ్యతిరేకత లేదా కేవలం అసంతృప్తి అనే కోణంలో అభిప్రాయాలు సేకరించారు. అలా చూస్తే శ్రీకాకుళం జిల్లాలో 10 సీట్లలో టీడీపీ 2 సీట్లలో జనసేన, బీజేపీ ఒక్కో సీటులో ప్రజా వ్యతిరేకత ఎదుర్కుంటున్నాయి. అలాగే టీడీపీ 3 సీట్లలో అసంతృప్తి ఎదుర్కొంటోంది. విజయనగరంలో టీడీపీ గెలిచిన 8 సీట్లలో 4 సీట్లలో ప్రజావ్యతిరేకత, ఒక సీటులో అసంతృప్తి కనిపిస్తోంది. జనసేన గెలిచిన ఒక్క సీటులోనూ వ్యతిరేకత

ఏపీలో మరో సర్వే..!

డేంజర్ జోన్ లో బీరే..!
జిల్లాల వారీగా ఇలా..!

ఎదుర్కొంటోంది. విశాఖలో టీడీపీ గెలిచిన 8 సీట్లలో ఒక సీటులో వ్యతిరేకత, మరో రెండు సీట్లలో అసంతృప్తి ఎదుర్కొంటోంది. జనసేన 4 సీట్లలో రెండింటిలో వ్యతిరేకత, మరో సీటులో అసంతృప్తి ఎదుర్కొంటోంది. తూర్పుగోదావరిలో టీడీపీ గెలిచిన 13 సీట్లలో 4 సీట్లలో వ్యతిరేకత, రెండు సీట్లలో అసంతృప్తి ఎదుర్కొంటోంది. జనసేన గెలిచిన 5 సీట్లలో నాలుగు సీట్లలో వ్యతిరేకత ఎదుర్కొంటోంది. బీజేపీ గెలిచిన ఒక్క సీటులో అసంతృప్తి ఎదుర్కొంటోంది. పశ్చిమ గోదావరిలో టీడీపీ గెలిచిన 9 సీట్లలో మూడింటల్లో వ్యతిరేకత, జనసేన గెలిచిన 6 సీట్లలో మూడింటల్లో వ్యతిరేకత, మరో రెండింటల్లో అసంతృప్తి ఎదుర్కొంటోంది. ఉప్పాల హరిక ఎసిసోడ్ ఎవరికి ప్లస్ ? కృష్ణాలో టీడీపీ గెలిచిన 13 సీట్లలో ఏడింట వ్యతిరేకత, మరో రెండు చోట్ల అసంతృప్తి కనిపిస్తోంది. గుంటూరులో టీడీపీ గెలిచిన 16 సీట్లలో ఆరింట వ్యతిరేకత, మరో రెండింటల్లో వ్యతిరేకత ఉంది. జనసేన గెలిచిన ఒక్క సీటులో వ్యతిరేకత ఉంది. ప్రకాశంలో టీడీపీ గెలిచిన 10 సీట్లలో

నాలుగింటి వ్యతిరేకత, రెండింట అసంతృప్తి ఉంది. నెల్లూరులో టీడీపీ గెలిచిన 10 సీట్లలో నాలుగింటి వ్యతిరేకత, మరో రెండు సీట్లలో అసంతృప్తి ఉంది. కడపలో టీడీపీ గెలిచిన ఐదులో మూడు సీట్లలో వ్యతిరేకత, మరో సీటులో అసంతృప్తి కనిపిస్తోంది. అలాగే జనసేన, బీజేపీ గెలిచిన తలో సీటులో వ్యతిరేకత ఎదుర్కుంటున్నాయి. కర్నూల్లో టీడీపీ గెలిచిన 11 సీట్లలో ఐదు సీట్లలో వ్యతిరేకత, రెండు సీట్లలో అసంతృప్తి కనిపిస్తోంది. బీజేపీ గెలిచిన ఒక్క సీట్లో వ్యతిరేకత కనిపిస్తోంది. అనంతపురంలో టీడీపీ గెలిచిన 13 సీట్లలో ఆరు సీట్లలో వ్యతిరేకత, మరో సీటులో అసంతృప్తి కనిపిస్తోంది. బీజేపీ గెలిచిన ఒక్క సీటులోనూ వ్యతిరేకత ఉంది. చివరిగా చిత్తూరులో టీడీపీ గెలిచిన 11 సీట్లలో ఐదు సీట్లలో వ్యతిరేకత, మరో రెండు సీట్లలో అసంతృప్తి ఉంది. జనసేన గెలిచిన ఒక్క సీటులోనూ వ్యతిరేకత కనిపిస్తోంది. ఇలా రాష్ట్రంలో మొత్తం 72 సీట్లలో కూటమి పార్టీలు వ్యతిరేకత, మరో 26 సీట్లలో అసంతృప్తి ఎదుర్కుంటున్నాయి. రెడ్ జోన్లో టీడీపీకి చెందిన 54 మంది, జనసేనకు చెందిన 14 మంది, బీజేపీకి చెందిన నలుగురు ఎమ్మెల్యేలున్నారు. అలాగే ఆరెంజ్ జోన్లో టీడీపీకి చెందిన 22 మంది, జనసేనకు చెందిన ముగ్గురు, బీజేపీకి చెందిన ఒక ఎమ్మెల్యే ఉన్నారు. గ్రీన్ జోన్లో మాత్రం టీడీపీ నుంచి 59 మంది, జనసేనకు చెందిన నలుగురు, బీజేపీకి చెందిన ముగ్గురు ఉన్నారు. అలాగే వ్యతిరేకత ఎదుర్కొంటున్న మంత్రుల్లో నాదెండ్ల మనోహర్, కొల్లు రవీంద్ర, సత్యకుమార్ యాదవ్, ఫరూక్, పార్థసారధి, గుమ్మడి సంద్యారాణి, టీజీ భరత్, వాసంతెల్లి సుభాష్, కొండపల్లి శ్రీనివాస్, మండిపల్లి రాంప్రసాద్ ఉన్నారు. అసంతృప్తి ఎదుర్కొంటున్న వారిలో అనిత, దుర్గేష్, సవిత ఉన్నారు.

ఆస్తుల వివాదంలో జగన్ వర్సెస్ విజయమ్మ..



హైదరాబాద్, జూలై 15: ఆస్తుల వివాదంపై జాతీయ కంపెనీ లా ట్రైబ్యునల్ (ఎన్సీఎల్టీ)లో వైసీపీ అధినేత, మాజీ సీఎం వైఎస్ జగన్ మోహన్ రెడ్డి పిటిషన్లపై మంగళవారం విచారణ పూర్తయింది. ఆస్తుల వ్యవహారంలో వైఎస్ జగన్, ఆయన సోదరి వైఎస్ షర్మిల, వైఎస్ విజయమ్మల మధ్య వివాదం నెలకొంది. దీంతో ఆస్తుల వివాదంపై ఎన్సీఎల్టీని వైఎస్ జగన్ ఆశ్రయించారు. దీనిపై విచారణ చేపట్టిన ఎన్సీఎల్టీ.. తన తీర్పును రిజర్వు చేసింది. సరస్వతి పవర్ ఇండస్ట్రీస్ వాటాల వ్యవహారంలో వైఎస్ జగన్ వేసిన పిటిషన్లపై సుదీర్ఘ విచారణ సాగింది. అనంతరం ఈ కేసులో తీర్పును ఎన్సీఎల్టీ రిజర్వు చేసింది.సరస్వతి పవర్ అండ్ ఇండస్ట్రీస్ ప్రైవేట్ లిమిటెడ్లో తల్లి విజయమ్మకు వాటా అప్పగించారు. తిరిగి ఆ వాటను తమకు అప్పగించాలంటూ వైఎస్ జగన్.. తన పిటిషన్లో కోరారు. అందుకు సంబంధించి వాదనలు సైతం వినిపించారు. అలాగే సరస్వతి పవర్ అండ్ ఇండస్ట్రీస్ ప్రైవేట్ లిమిటెడ్ న్యాయవాది, వైఎస్ జగన్ తరపు న్యాయవాది, వైఎస్ షర్మిల తరపు న్యాయవాది తమ తమ వాదనలు వినిపించారు. అయితే చట్టప్రకారం వాటాలు బదలాయించిన తర్వాత.. తిరిగి మళ్లీ ఆ వాటను తనకు అప్పగించాలంటే.. ఇరు వైపులా అంగీకారం ఉండాలైన పరిస్థితి ఉంటుందని ఎన్సీఎల్టీ దృష్టికి న్యాయవాదులు తీసుకు వెళ్లారు. ఈ సరస్వతి పవర్ అండ్ ఇండస్ట్రీస్ ప్రైవేట్ లిమిటెడ్కు చెందిన వాటాలను తల్లికి వైఎస్ జగన్ ఇచ్చిన అనంతరం వాటిని తిరిగి అడిగే హక్కు లేదంటూ ఆ సంస్థ న్యాయవాది కోర్టు దృష్టికి తీసుకు వెళ్లారు.ఒక్కవారి


గోదావరి-బనకచర్లపై చర్చ అనుచితం: తెలంగాణ సర్కార్

హైదరాబాద్: తెలంగాణ, ఆంధ్రప్రదేశ్ల మధ్య నెలకొన్న జల వివాదాల పరిష్కారం కోసం కేంద్రం ఇరు రాష్ట్రాల ముఖ్యమంత్రులను చర్చకు ఆహ్వానించిన విషయం తెలిసిందే. ఈ మేరకు బుధవారం తెలంగాణ, ఎపి సీఎంలు కేంద్ర జల్ శక్తి శాఖ మంత్రి సిఆర్ పాటిల్తో సమావేశం కానున్నారు. ఈ నేపథ్యంలో కేంద్రానికి తెలంగాణ సర్కార్ లేఖ రాసింది. సమావేశంలో బనకచర్లపై చర్చించాలని ఎపి సింగిల్ ఎజెండా ఇచ్చింది. అయితే రేపటి భేటీలో బనకచర్లపై చర్చ అవసరం లేదని తెలంగాణ ప్రభుత్వం లేఖలో పేర్కొంది. కృష్ణాపై పెండింగ్ ప్రాజెక్టులకు అనుమతులను ప్రభుత్వం అజెండాగా ప్రతిపాదించింది.పాలమూరు, డిండి ప్రాజెక్టులకు జాతీయహోదాను ప్రభుత్వం అజెండాగా పంపించింది. ఇచ్చంపల్లి ప్రాజెక్టును కేంద్రం చేపట్టాలని ప్రభుత్వం కోరింది. 200 టిఎ?ంసిల వరద జలాల వినియోగానికి కొత్త ప్రాజెక్టు నిర్మించాలని ప్రతిపాదించింది. తుమ్మిడిహెడ్డి వద్ద ప్రాణహిత ప్రాజెక్టుకు 80 టిఎంసిలు కేటాయించాలని పేర్కొంది. బనకచర్లపై జిఆర్ఎంబి, సిద్దిబ్బాసి, ఇఎసి, అభ్యంతారాలు తెలిపాయని ప్రభుత్వం తెలిపింది.



మాజీ ప్రధాని పీవీ నరసింహారావు పై ఏపీ సీఎం చంద్రబాబు ప్రశంసలు

ధీల్లీ, జూలై 15: 'రైఫ్ అండ్ లెగస్ ఆఫ్ పీవీ' అంశంపై సీఎం చంద్రబాబు ఢిల్లీలో ప్రసంగించారు. అనేక పార్టీలను ఒప్పించి పీవీ ఆర్థిక సంస్కరణలు తెచ్చారని చంద్రబాబు అన్నారు. 'దేశంలో లైసెన్స్ రాజ్ విధానానికి స్వస్తి చెప్పారు.పెట్టుబడిదారులు సులభంగా వచ్చేలా చర్యలు తీసుకున్నారు. దేశంలో పారిశ్రామిక పురోగతికి బాటలు వేశారు. పీవీ తీసుకున్న చర్యల వల్లే ఐటీ విప్లవం వచ్చింది. పీవీ తెచ్చిన సంస్కరణలను వాజ్ పేయీ కొనసాగించారు. వాజ్ పేయీ హయాంలో హైవేలు, ఎయిర్పోర్టులు, పోర్టులు వచ్చాయన్న చంద్రబాబు.. 2014లో మోదీ కూడా అనేక సంస్కరణలు తెచ్చారని చెప్పారు. 'మోదీ హయాంలో భారత్ పేరు ప్రపంచవ్యాప్తంగా మారుమోగుతోంది.. అనేక దేశాలతో మోదీ మంచి సంబంధాలు కొనసాగిస్తున్నారు. 'సబ్ కా సాథ్.. సబ్ కా వికాస్.. సబ్ కా విశ్వాస్' పేరుతో ముందుకెళ్తున్నాం.. ప్రపంచంలో నాలుగో అతిపెద్ద ఆర్థిక వ్యవస్థగా నిలిచాం. యువత ఆశలు, ఆకాంక్షల సాధనకు మోదీ కృషి చేస్తున్నారు. వికసిత భారత్ పిలువతో దేశ రూపురేఖలు మారుతున్నాయి. ప్రపంచం ఎదుర్కొనే అనేక సమస్యలకు మనం పరిష్కారం చూపిస్తున్నాం.. మోదీ సంస్కరణల వల్ల దేశం వేగంగా అభివృద్ధి చెందుతోంది. అని చంద్రబాబు చెప్పారు.ఈ ఉదయం



ఆర్థిక వ్యాఖ్యల కేసులో రాహుల్ గాంధీకి బెయిల్

లక్నో: ఇండియన్ ఆర్థిక పరమైనం కలిగించే వ్యాఖ్యలు చేశారన్న కేసులో కాంగ్రెస్ ఎంపీ రాహుల్ గాంధీకి ఊరట లభించింది. ఆయనకు ఎంపీ/ఎమ్మెల్యే కోర్టు మంగళవారంనాడు బెయిలు మంజూరు చేసింది. రూ. 20,000 వ్యక్తిగత పూచీకత్తు, రెండు ష్యూరిటీలు సమర్పించాలని ఆడిషన్ల చీఫ్ జ్యుడిషియల్ మేజిస్ట్రేట్ అలోక్ వర్మ ఆదేశించారు. తదుపరి విచారణను ఆగస్టు 13వ తేదీకి వాయిదా వేశారు.రాహుల్ మంగళవారంనాడు కోర్టు ముందు హాజరుకాగా, గతంలో ఐదు పర్యాయాలు ఆయన విచారణకు గైర్హాజరుయ్యారు. 2020లో భారత్, చైనా బలగాల మధ్య ఘర్షణల సమయంలో భారత సైనికుల మనోభావాలను దెబ్బతీసేలా రాహుల్ వ్యాఖ్యలు చేశారంటూ బోర్డర్ రోడ్ ఆర్మెన్డేషన్ మాజీ డైరెక్టర్ ఉదయ్ శంకర్ శ్రీవాత్స ఈ పిటిషన్ వేశారు. భారత్ జోడో యాత్ర సమయంలో సరిహద్దుల్లోని పరిస్థితిని రాహుల్ ప్రస్తావించి, అరు ణాచల్ ప్రదేశ్లో భారత సైనికులను 'కాదుతుం టే' మీద ాయా ఎలాంటి ప్రశ్నలు వేయడం లేదని అన్న ట్టు పిటిషనర్ పేర్కొన్నారు.



కేరళ నర్సు నిమిషా ఉరిశిక్ష వాయిదా

హైదరాబాద్: యెమెన్లో కేరళ నర్సు నిమిషా ప్రియా ఉరిశిక్ష వాయిదా పడింది. వ్యాపార భగస్వామి తలాల్ అబ్దో మహదీని హత్య చేసిన కేసులో నిమిషాకు యెమెన్ కోర్టు జూలై 16న ఉరిశిక్ష విధించిన విషయం తెలిసిందే. ఈ క్రమంలో చర్చల నేపథ్యంలో చివరి క్షణంలో కేరళ నర్సు నిమిషా ఉరిశిక్షను నిలిపివేస్తూ యెమెన్ ప్రభుత్వం నిర్ణయం తీసుకుంది. హత్యకు గురైన తలాల్ అబ్దో మహదీ కుటుంబం, గిరిజిన నాయకులతో కంఠాపురం ఎపి అబూబకర్ ముస్లియాల్ చర్చించిన తర్వాత ఈ నిర్ణయం తీసుకున్నారు. కాంతపురం ఎపి అబూబకర్ ముస్లియాల్ జోక్యం చేసుకోవడంతోనే నిమిషప్రియను విడుదల చేయడానికి యెమెన్ లో అనధికారిక చర్యలు ప్రారంభమయ్యాయి. చివరి క్షణంలో కూడా ఉరిశిక్షను ఆపాలని భారత ప్రభుత్వం యెమెన్ ప్రభుత్వాన్ని కోరింది. బాధితుడి కుటుంబానికి రూ. 11 కోట్ల బ్లడ్ మనీ ఇవ్వేందుకు ఒప్పందం కుదిరినట్లు సమాచారం. చివరిక్షణంలో ఉరిశిక్షను వాయిదా వేయడంతో అంతా ఊపిరి పీల్చుకున్నారు.కేరళలోని పాలక్కాడ్ చెందిన నిమిషా ప్రియా ఉపాధి నిమిత్తం యెమెన్లో నర్సుగా సేవలందిస్తోంది. తలాల్ అబ్దో మహదీ అనే వ్యక్తి పరిచయం కావడంతో అతడితో కలిసి వ్యాపారం ప్రారంభించింది. వ్యాపారంలో ఇద్దరు మధ్య మనస్ఫుర్ణ రావడంతో ఆమెను అమెను మహదీ వేధించాడు. వేధింపులు శృతి మించడంతో అతడిని ఆమె 2017లో మత్తు ఇంజక్షన్ తో చంపింది. అనంతరం అతడి శరీర భాగాను భూగర్భ ట్యాంక్ లో వదలింది. యెమెన్ కోర్టు 2020లో ఆమెకు ఉరిశిక్షను ఖరారు చేశాయి. ఆమె ఉన్నత న్యాయస్థానాన్ని ఆశ్రయించింది. ఆమె అప్పీల్ ను 2023లో ఉన్నత న్యాయం స్థానం తీరస్థించింది.

సంపాదక్రియం

బుధవారం 16-07-2025

భారత్ కు బిగ్ బూస్ట్,

భారత్ అంటేనే పుష్కలమైన సహజ వనరులకు కేరాఫ్ అడ్రస్. ఆంగ్లేయులు మన వనరులను కొల్లగొట్టినా.. కోట్లాది మంది భారతీయులకు ఈ పుణ్యభూమి తన సంపదను పంచుతూనే ఉంది. ప్రపంచవ్యాప్తంగా చమురు నిల్వలకు, ఖనిజ వనరులకు విపరీతమైన డిమాండ్ నెలకొన్న వేళ.. భారత్ కు బూస్ట్ నిచ్చే వార్తను శాస్త్రవేత్తలు అందించారు. ఈశాన్య రాష్ట్రాల్లో అరుదైన ఖనిజ నిక్షేపాలు ఉన్నాయని తెలిపారు. వాటిని వెలికితీసేందుకు కేంద్ర ప్రభుత్వం ప్రణాళికలు సిద్ధం చేస్తోంది. ఆ ఖనిజ సంపదను వెలికితీస్తే, దేశ అవసరాలకు సరిపోయేంత ఉంచుకుని, మిగిలినవి విదేశాలకు ఎగుమతి చేసుకోవడం ద్వారా.. ఆదాయం పొందే, అభివృద్ధి చెందే అవకాశాలు పుష్కలంగా ఉంటాయి. అత్యుద్గ్రాహక భారత్ కింద.. దేశానికి కావాల్సిన వస్తువులు, ఉత్పత్తులను మనమే తయారుచేసుకునే ప్రక్రియకు ఇది మరింత ఊతమిస్తుంది. 140 కోట్లకు పైగా జనాభా కలిగిన భారత్ లాంటి దేశాలకు.. ఏ వస్తువైనా భారీగానే డిమాండ్ ఉంటుంది. మన లాంటి దేశాలు.. ఇతర దేశాల నుంచి ఎన్ని వస్తువులను దిగుమతి చేసుకున్నా.. ఇంకా అవసరం పడుతూనే ఉంటాయి. దేశ జనాభా అవసరాలు తీరాలంటే దిగుమతులూ భారీగా ఉండాలిందే. ఇలాంటి తరుణంలో ఈశాన్య ప్రాంతం వ్యూహాత్మక, కీలకమైన ఖనిజ వనరులకు ఒక కొత్త కేంద్రంగా ఉద్భవించిందని జియోలాజికల్ సర్వే ఆఫ్ ఇండియా (జీఎస్ఐ) వెల్లడించింది. క్లీన్ ఎనర్జీ ట్రాన్స్ ఫర్మేషన్, డిజిటల్ ఇన్ ఫ్రాస్ట్రక్చర్, రక్షణ తయారీ రంగాలకు అత్యవసరమైన రేర్ ఎర్త్ ఎలిమెంట్స్ (భూమిలోని అరుదైన మూలకాలు), గ్రాఫైట్, వెనాడియం, లిథియం, కోబాల్ట్ లాంటి ఖనిజాలు ఈశాన్య ప్రాంతంలో సమృద్ధిగా ఉన్నాయని.. జీఎస్ఐ నిర్వహించిన అధ్యయనాలు, అన్వేషణలు చెబుతున్నాయి. ప్రపంచంలోనే రేర్ ఎర్త్ మాగ్నెట్స్ (భూమిలోని అరుదైన మూలకాల)కు ప్రధాన ఎగుమతిదారుగా ప్రస్తుతం చైనా ఉంది. భూమిలోని అరుదైన మూలకాలు, తయారైన మూలకాల ఎగుమతులపై ఈ ఏడాది ఏప్రిల్ లో చైనా ఆంక్షలు విధించింది. ఎలక్ట్రిక్ వాహనాల తయారీకి ఈ రేర్ ఎర్త్ మాగ్నెట్స్ అత్యంత కీలకం. 2025 ఆర్థిక సంవత్సరంలో భారత్ 540 టన్నుల మాగ్నెట్స్ దిగుమతి చేసుకోగా.. అందులో 80 శాతానికి పైగా చైనా నుంచి దిగుమతి చేసుకుంది. యూరోపియన్ క్లీన్ ఎనర్జీ రంగం కూడా తన రేర్ ఎర్త్ మాగ్నెట్స్ అవసరాల్లో దాదాపు 98 శాతం చైనా నుంచి దిగుమతి చేసుకుంటుంది. చైనా విధించిన ఆంక్షలతో పశ్చిమ దేశాలతో పాటు భారత్ లోనూ తీవ్ర ఆందోళనలు నెలకొన్నాయి. దీనిపై స్పందించిన కేంద్ర వాణిజ్య, పరిశ్రమల శాఖ మంత్రి సీయూష్ గోయల్.. భారత్ రేర్ ఎర్త్ మాగ్నెట్స్ కోసం చైనాపై ఆధారపడటాన్ని తగ్గించుకోవడానికి, ఇతర సప్లై చైన్ వెతికేందుకు ఒక మేల్కొలుపు లాంటిదని గత నెలలో కీలక వ్యాఖ్యలు చేశారు. దేశీయంగా పెరుగుతున్న అవసరాల నేపథ్యంలో.. చైనా ఆంక్షలు.. మన దేశంలోనే వనరులను వెలికితీసే ప్రక్రియ ఆవశ్యకతను మరోసారి గుర్తు చేశాయి. అలాంటి వనరుల కోసం భారత్ లో డిమాండ్ పెరుగుతున్న సమయంలో ఈశాన్య ప్రాంతంలో ఉన్న అరుదైన ఖనిజ సంపదకు సంబంధించి.. జీఎస్ఐ 57 పేజీల నివేదికలో వెల్లడించడం గమనార్హం. నేషనల్ మినరల్ ఎక్స్ ప్లోరేషన్ ట్రస్ట్ నిధులతో ఈశాన్య ప్రాంతంలో ప్రస్తుతం అనేక ప్రాజెక్టులు జరుగుతున్నాయి. భారతదేశంలోని ఈశాన్య రాష్ట్రాలపైన అరుణాచల్ ప్రదేశ్, అస్సాం, మణిపూర్, మేఘాలయ, మిజోరాం, నాగాలాండ్, సిక్కిం, త్రిపుర రాష్ట్రాలు.. 2.62 లక్షల చదరపు కిలోమీటర్ల మేర విస్తరించి ఉన్నాయి. ఇది దేశం మొత్తం భౌగోళిక ప్రాంతంలో 8 శాతం. ఈశాన్య ప్రాంతం ప్రత్యేకమైన భూగర్భ నిర్మాణాన్ని కలిగి ఉంది.. ఓఫియోలైట్ బెల్టులు, ఆల్బలైన్-అల్ట్రామాఫిక్ కాంప్లెక్సులు, గ్రాఫైట్-బేరింగ్ సిస్టమ్లతో కూడినవని.. అనేక ముఖ్యమైన ఖనిజాలకు అనుకూలమైన వాతావరణాన్ని అందిస్తున్నాయని జీఎస్ఐ పేర్కొంది. బెక్కాబజీ అభివృద్ధి, క్లీన్ ఎనర్జీ వైపు భారత్ సిద్ధమవుతున్న తరుణంలో.. ఈశాన్య ప్రాంతంలో ఉన్న ఖనిజ వనరులు కీలక పాత్ర పోషించనున్నాయని నిపుణులు అంచనా వేస్తున్నారు. మన దేశంలో సహజ షేక్ గ్రాఫైట్ కు అత్యంత ముఖ్యమైన దేశీయ వనరుగా అరుణాచల్ ప్రదేశ్ అవతరించింది. వెస్ట్ సియాంగ్, పాపుమ్ పారే, లోయర్ సుబనిర్ జిల్లాల్లో గ్రాఫైట్ ప్రధాన నిక్షేపాలను గుర్తించారు. అక్కడ 17.89 మిలియన్ టన్నులకు పైగా గ్రాఫైట్ వనరులు ఉన్నాయని జీఎస్ఐ అంచనా వేసింది. ఈ ప్రాంతంలోని గ్రాఫైట్ సాధారణంగా 5 శాతం నుంచి 25 శాతం వరకు స్థిర కార్బన్ కంటెంట్ తో కూడిన సన్నని మధ్యస్థ షేక్ లను కలిగి ఉంటుందని తెలిపింది. ఇది లిథియం-అయాన్ బ్యాటరీ అనోడ్ వంటి వాటికి అనుకూలమైన ముడి పదార్థంగా చేస్తుందని పేర్కొంది. ఇక అరుణాచల్ ప్రదేశ్ లోనే మరో ప్రధాన ఖనిజం వెనాడియంను గుర్తించారు. స్టీల్ మిశ్రమాలు, ఇతర పారిశ్రామిక అవసరాల్లో ఈ వెనాడియంను ఉపయోగిస్తారు. 13.79 మిలియన్ టన్నుల వెనాడియం ఉంటుందని అంచనా వేస్తున్నారు. అస్సాం, మేఘాలయ రాష్ట్రాల్లో జీఎస్ఐ చేసిన పరిశోధనల్లో భూమిలోని అరుదైన మూలకాలు ఉన్నట్లు తెలిసింది. అస్సాంలో వెయ్యి నుంచి 5 వేల పీపీఎం (పార్ట్స్ పర్ మిలియన్) గాఢతతో భూమిలోని అరుదైన మూలకాలు ఉన్నట్లు జీఎస్ఐ కనుగొంది. మేఘాలయలో 3,646 నుంచి 5,100 పీపీఎం మధ్య భూమిలోని అరుదైన మూలకాలు విలువలను చూపించాయని పేర్కొంది. అరుణాచల్ ప్రదేశ్, నాగాలాండ్, అస్సాం రాష్ట్రాల్లో లిథియం నిక్షేపాల సూచనలు ఉన్నాయని జీఎస్ఐ నివేదిక వెల్లడించింది.

42 శాతం రిజర్వేషన్లలో 10 శాతం ముస్లింలకు ఇస్తే బీసీలకు తీవ్ర అన్యాయం

కరీంనగర్ జూలై 15, (న్యూస్ వర్క్) బీసీల రిజర్వేషన్ల అమలుపై కేంద్ర హోంశాఖ సహాయ మంత్రి బండి సంజయ్ కుమార్ మరోసారి సంచలన వ్యాఖ్యలు చేశారు. బీసీ రిజర్వేషన్ల అమలు వెనుక పెద్ద కుట్ర దాగి ఉందని మండిపడ్డారు. బీసీలకు 42 శాతం రిజర్వేషన్ల అమలు పేరుతో ముస్లింలకు 10 శాతం రిజర్వేషన్లు అమలు చేయడం దుర్మార్గమన్నారు. ముస్లింలను బీసీ రిజర్వేషన్ల జాబితా నుండి తొలగించకపోతే రాష్ట్రవ్యాప్తంగా ఉద్బుమిస్తామని హెచ్చరించారు. తక్షణమే బీసీ జాబితా నుండి ముస్లింలను తొలగించి 42 శాతం రిజర్వేషన్లను పూర్తిగా బీసీలకే దక్కించేయాలని డిమాండ్ చేశారు. రాష్ట్రంలో 51 శాతమున్న బీసీలకు 32 శాతం మాత్రమే రిజర్వేషన్లు అమలు చేస్తామంటున్న కాంగ్రెస్ ప్రభుత్వం 12 శాతమున్న ముస్లింలకు మాత్రం వందకు వంద శాతం రిజర్వేషన్లు అమలు చేసేందుకు సిద్ధమవడం దుర్మార్గమన్నారు. బనకచర్ల విషయంలో కేంద్రం రెండు రాష్ట్రాల సీఎలతో సమావేశం ఏర్పాటు చేయడాన్ని స్వాగతించిన కేంద్ర మంత్రి బండి సంజయ్ ఈ విషయంలో రాష్ట్ర ముఖ్యమంత్రి రేవంత్ రెడ్డి తెలంగాణ వాదనను బలంగా వినియోచాలని కోరారు. ఈరోజు సిరిసిల్ల జిల్లా కేంద్రంలో సైకిల్ పంపిణీ కార్యక్రమానికి హాజరైన బండి సంజయ్ ఈ సందర్భంగా మీడియాతో మాట్లాడారు. ఏమన్నారంటే... కరీంనగర్ పార్లమెంట్ నియోజకవర్గ పరిధిలోని ప్రతి ఆసెంబ్లీ నియోజకవర్గంలో ప్రభుత్వ స్కూళ్లలో చదువుకునే టెన్స్ విద్యార్థులందరికీ సైకిళ్లను అందజేస్తున్నాం. 20 వేలకుపైగా సైకిళ్లను పంపిణీ చేస్తున్నం. బనకచర్ల ప్రాజెక్టు అంతంపై కేంద్ర ప్రభుత్వం రేపు రెండు రాష్ట్రాల ముఖ్యమంత్రులతో సమావేశం కాబోతోంది. ఈ నేపథ్యంలో తెలంగాణ వాదనను బలంగా వినియోచాలని కోరుతున్నా. కేంద్రానికి అన్ని రాష్ట్రాలూ సమానమే. ఏ రాష్ట్రానికి అన్యాయం చేయదు. ఇప్పటికే కేంద్రం ఈ విషయాన్ని స్పష్టంగా ప్రకటించాలి. బనకచర్ల విషయంలో తెలంగాణకు అన్యాయం జరగకుండా సమష్టిగా క్రుషి చేద్దాం. ఈ విషయంలో రాష్ట్ర వాదనను సీఎల మీటింగ్ లో రేవంత్ రెడ్డి గట్టిగా వినియోచాలి. బీసీ రిజర్వేషన్ల అమలు వెనుక పెద్ద కుట్ర దాగి ఉంది. ప్రభుత్వం వాస్తవాలను కప్పి వున్న ప్రయత్నం చేస్తోంది. అవాస్తవాలను మీడియా ద్వారా ప్రజలకు చేరవేస్తోంది. కాన్ని బీసీ సంఘాలు ప్రభుత్వానికి వత్తాను పలుకుతూ బీసీలకు అన్యాయం చేస్తున్నాయి. వైఎస్ హయాంలో ముస్లింలను బీసీల్లో చేర్చి 4 శాతం రిజర్వేషన్ల అమలు చేసింది. ఆ టైంలోనే బీసీ సంఘాలు అడ్డుకుని

అసెంబ్లీ లోపల, బయటా బీజేపీ ఉద్యమిస్తుంది

బీసీ జాబితా నుండి ముస్లింలను తీసిస్తే మద్దతిస్తాం

తెలంగాణలో కాంగ్రెస్ కుట్రలను ప్రజలకు వివరిస్తాం

12 శాతమున్న ముస్లింలకు వంద శాతం రిజర్వేషన్లు అమలు చేస్తారా?

51 శాతమున్న బీసీలకు 32 శాతం మాత్రమే రిజర్వేషన్లు అమలు చేయడమేంటి?

బీసీలకు అదనంగా దక్కే 5 శాతం మాత్రమే

అతి త్వరలో బీసీలకు జరుగుతున్న అన్యాయంపై ఉద్యమిస్తాం

కేంద్ర మంత్రి బండి సంజయ్ హాట్ కామెంట్స్

బనకచర్లపై తెలంగాణ వాదనను గట్టిగా వినియోచాలని సూచన

రాజకీయాలకు అతీతంగా బనకచర్ల విషయంలో సీఎంకు అండగా ఉంటామని వెల్లడి

ఉంటే బీసీలకు అన్యాయం జరిగేది కాదు. ముస్లింలకు 4 శాతం రిజర్వేషన్లు ఇస్తేనే జీహెచ్ఎంసీ ఎన్నికల్లో బీసీలకు తీవ్రమైన అన్యాయం జరిగింది. ఇప్పుడు 10 శాతం ఇస్తామంటున్నారు. ఇది దారుణం. వాస్తవానికి బీసీ జనాభా రాష్ట్రంలో 51 శాతం ఉంది. సమగ్ర కుటుంబ సభ్యులలోనే ఈ విషయాన్ని తేల్చారు. కానీ కాంగ్రెస్ ప్రభుత్వం కుల గణన పేరుతో బీసీల జనాభాను 46 శాతానికి తగ్గించారు. అంటే బీసీల సంఖ్యను 5 శాతం తగ్గించేశారు. కాంగ్రెస్ ప్రభుత్వం 42 శాతం రిజర్వేషన్లు ఇస్తామని చెబుతూ అందులో 10 శాతం రిజర్వేషన్లు ముస్లింలకు అమలు చేస్తున్నారు. తద్వారా బీసీలకు దక్కే రిజర్వేషన్లు 32 శాతమే. మోదీ ప్రభుత్వం ఇప్పటికే బీసీలకు 27 శాతం రిజర్వేషన్లు అమలు చేస్తోంది. కాంగ్రెస్ ప్రభుత్వం బీసీలకు అదనంగా ఇస్తున్న రిజర్వేషన్లు 5 శాతమే. దీనివల్ల బీసీలకు తీవ్ర అన్యాయం జరుగుతోంది. అట్లాగే ఈడబ్ల్యుఎస్ రిజర్వేషన్లు అమలవుతున్నాయి అందులో ముస్లింలు లభి పొందుతున్నారు. రాష్ట్రంలో 12 శాతం మంది ముస్లింలు ఉంటే... కాంగ్రెస్ 10 శాతం రిజర్వేషన్లు ఇవ్వడం ద్వారా ముస్లింలకు ఇకపై వందకు వంద శాతం రిజర్వేషన్లు పొందబోతున్నారు. బీసీలకు మాత్రం తీవ్రమైన అన్యాయం జరగబోతోంది. మతపరమైన రిజర్వేషన్లు రాజ్యాంగ విరుద్ధం. అయినా ఆర్డినెన్స్ తీసుకువస్తామని చెప్పడం దుర్మార్గం. ముస్లింలకు వందకు వందశాతం రిజర్వేషన్లు కల్పిస్తున్నప్పుడు బీసీ జనాభా దామాషా ప్రకారం బీసీ వర్గాలకు ఎందుకు రిజర్వేషన్లు ఎందుకు కల్పించరు? తక్షణమే బీసీ రిజర్వేషన్ల జాబితా నుండి ముస్లింలను తొలగించాలి. 42కు 42 శాతం రిజర్వేషన్లను బీసీలకు అమలు చేస్తానంటే కేంద్రాన్ని ఒప్పించి ఆమోదం తెలిపే బాధ్యతను మేం తీసుకుంటాం. లేనిపక్షంలో ఊరుకునే ప్రసక్తే లేదు. బీసీ సంఘాల నాయకులారా... మీ దురాలోచనను, మీ రాజకీయాలను పక్కనపెట్టి బీసీలకు జరుగుతున్న అన్యాయంపై మాట్లాడాలని కోరుతున్నా. గుండెపై చేయి చేసుకుని వాస్తవాలు మాట్లాడాలని కోరుతున్నా. కాంగ్రెస్ కు నిజంగా చిత్తశుద్ధి ఉంటే ముస్లింలను బీసీ జాబితా నుండి తొలగించి అమలు చేయాలని డిమాండ్ చేస్తున్నానని అన్నారు.

చిగ్గోప్పిడు కిరాయి తీసుకుని సైకిల్ తాక్కేవాణ్ణి!

కేంద్రమంత్రి బండి సంజయ్ కుమార్



రాజన్న సిరిసిల్ల జూలై 15, (న్యూస్ వర్క్) పేద కుటుంబం నుండి ఈ స్థాయికి చేరుకున్నాడక్కపై ప్రతి ఏటా సైకిళ్లను పంపిణీ చేస్తావురలోనే ఎల్ కేజీ పిల్లలకు మోడి కిట్స్ అందజేస్తా. కేంద్ర మంత్రి బండి సంజయ్ కుమార్ ప్రకటన. సిరిసిల్లలో సైకిల్ పండుగ పురూషాడీ గిట్స్ పేరుతో టెన్స్ విద్యార్థులందరికీ సైకిళ్లను పంపిణీ చేసిన బండి సంజయ్ హాజరైన కలెక్టర్, జిల్లా ఎస్పీ, ఉన్నతాధికారులు, సైకిళ్లు తీసుకున్న విద్యార్థుల్లో పెల్లెటికన్ సంతోషం విద్యార్థులతో కలిసి సైకిల్ రాబోయి నిర్వహించిన బండి సంజయ్. తాను పేద కుటుంబం నుండి వచ్చానని, సొంతంగా సైకిల్ కూడా ఉండేది కాదని కేంద్ర హోంశాఖ సహాయ మంత్రి బండి సంజయ్ కుమార్ అన్నారు. ప్రభుత్వ పాఠశాలల్లో చదువుకునే విద్యార్థులంతా పేద కుటుంబాలకు చెందిన వారేనని, ఆ బాధ విద్యార్థులు పడకూడదనే ఉద్దేశంతోనే టెన్స్ విద్యార్థులందరికీ సైకిళ్లను పంపిణీ చేస్తున్నట్లు చెప్పారు. ఎంపీగా ఉన్నంత కాలం ప్రతి ఏటా టెన్స్ చదివే విద్యార్థులందరికీ ఉచితంగా సైకిళ్లను పంపిణీ చేస్తానని ప్రకటించారు. దీంతోపాటు త్వరలోనే ప్రభుత్వ పాఠశాలల్లో చదివే విద్యార్థులందరికీ మోడి కిట్స్, పేరుతో బ్యాగు, వాటర్ బాటిల్, పెన్నులు, పెన్సిళ్లు, నోట్ బుక్స్ అందజేస్తానని తెలిపారు. సిరిసిల్ల జిల్లా కేంద్రంలో సిరిసిల్లతోపాటు తంగళ్లపల్లిలో టెన్స్ చదువుకునే ప్రభుత్వ పాఠశాల విద్యార్థులందరికీ బండి సంజయ్ కుమార్ తన చేతుల మీదుగా సైకిళ్లను అందజేశారు. ఆ సైకిళ్లను అందుకున్న విద్యార్థులు ఆనందానికి అవధిలేకుండా పోయాయి. జై సంజయ్.. జై జై బండి సంజయ్ అంటూ నినాదాలు చేశారు. విద్యార్థులంతా కలిసి సిరిసిల్ల పట్టణంలో సైకిల్ రాబోయి నిర్వహించారు. ఈ సందర్భంగా ఏర్పాటు చేసిన కార్యక్రమంలో గ్రామ్యుయల్ ఎమ్మెల్యే అంజిరెడ్డి, జిల్లా కలెక్టర్ సందీప్ కుమార్ రూూ, ఎస్పీ మహేశ్, బీజేపీ జిల్లా అధ్యక్షులు రెడ్డబోయస్ గోపి, మాజీ అధ్యక్షులు ప్రతాప రామకృష్ణ తదితరులు హాజరయ్యారు. ఈ సందర్భంగా బండి సంజయ్ ప్రసంగిస్తూ ఏమన్నారంటే: ప్రధాని నరేంద్ర మోడీ గిట్స్ ఈ సైకిల్. ముఖ్యంగా

విద్యా, వైద్య రంగ అభివృద్ధికి ప్రతి ఒక్కరూ క్రుషి చేయాలని మోడీ నిత్యం చెబుతున్నారు. ఆ స్ఫూర్తితోనే సైకిల్ పంపిణీ చేపట్టిన. విద్యార్థులకు ఏ అన్ని ఉండదు. వారికి సైకిల్ మొట్ట మొదటి అస్తి. ఆ మొదటి అస్తిని విద్యార్థులకు సమకూర్చడం చాలా సంతోషం. ప్రభుత్వ పాఠశాలల్లో చదివే విద్యార్థులను ప్రోత్సహించాలనే ఉద్దేశంతోనే సైకిల్ పంపిణీ చేపట్టినం. ముఖ్యంగా టెన్స్ విద్యార్థులకు స్పెషల్ క్లాసులుంటాయి. సరైన రవాణా సౌకర్యం లేకపోవడం వల్ల స్పెషల్ క్లాసులు మిస్సవుతున్నారు. దీనిని ద్రుష్టిలో ఉంచుకునే ప్రభుత్వ స్కూళ్లలో చదివే టెన్స్ విద్యార్థులందరికీ ఉచితంగా సైకిళ్లను అందజేస్తున్నా. ఇవి బతుకమ్మ చీరల్లే క్వాలిటీ లేనివి కావు. ఇవి బ్రాండ్డ్ సైకిల్. గతంలో అధికారులకు ఎంతో మంచి చేయాలని భావించినా అప్పటి ప్రభుత్వం స్పందించకపోయేది. అధికారులు సహకరించక పోయేవాళ్లు. ఇప్పుడా ఆ పరిస్థితి లేదు. అధికారులు సహకరిస్తున్నారు. అందుకే సైకిళ్లను పంపిణీ చేస్తున్నం. వచ్చే ఏడాది కూడా టెన్స్ చదివే విద్యార్థులందరికీ సైకిళ్లను అందజేస్తా. ఎంపీగా ఉన్నంత కాలం సైకిళ్లను పంపిణీ చేస్తా. దీంతోపాటు ఎల్ కేజీ నుండి చదివే విద్యార్థులందరికీ మోడి కిట్స్ పేరుతో బ్యాగు, వాటర్ బాటిల్, పుస్తకాలు, పెన్నులు, పెన్సిళ్లను అందజేస్తా. ఇది ప్రభుత్వ స్కీం కాదు. నా దగ్గరకు వచ్చే సంస్థల సహకారంతో సీఎస్సార్ నిధులను సేకరించి సైకిళ్లను కానుగోలు చేసినం. నేను చిన్నప్పుడు మీలాగే ఇబ్బందులు పడ్డా. సొంత సైకిల్ కూడా లేకుండే. మాది పేద కుటుంబమే. కానీ సైకిల్ తొక్కానే ఆశ ఉండేది. అప్పుడు గంటకు 15 పైసల చొప్పున కిరాయికి తీసుకుని సైకిల్ తొక్కేటోడిని. ఆ పైసలకే నానా ఇబ్బంది పడేవాడిని. ఆ ఇబ్బంది మీకు రాకూడదనే ఉద్దేశంతోనే సైకిల్ పంపిణీ చేస్తున్నం. నేతన్నల వుట్టిల్లు సిరిసిల్ల. సైకిళ్లపై బట్టలు తీసుకెళ్లి గతంలో అమ్మేవాళ్లు. వారంతా ఎంతో కష్టపడి పిల్లలను చదివిస్తున్నారు. ఆ కష్టాన్ని గుర్తు చేసుకుని బాగా చదువుకోవాలి. ప్రభుత్వ పాఠశాలల్లో అన్ని అర్హతలున్న టీచర్లు మాత్రమే మీకు పాఠాలు బోధిస్తారు. కానీ ప్రైవేట్ స్కూళ్లలో అర్హతలు లేని వాళ్లే ఎక్కువ మంది టీచర్లుగా ఉంటూ చదువు చెబుతున్నారు. ప్రభుత్వ పాఠశాలల్లోనే మంచి విద్యను బోధిస్తారనే విషయాన్ని గుర్తుంచుకోండి. ప్రభుత్వ పాఠశాలల్లో చదివిన వాళ్లే సివిల్స్ కు ఎంపికవుతున్నారనే విషయాన్ని గుర్తుంచుకోండి. ప్రైవేట్ పాఠశాలలు చాలా మేరకు ర్యాంకులు కొంటున్నాయనే విషయాన్ని గుర్తుంచుకోండి. మోడీ ప్రభుత్వం విద్యకు అత్యధిక ప్రాధాన్యతనిస్తోంది. యూపీవ్ హయాంలో విద్యకు రూ.68 వేల కోట్లు మాత్రమే కేటాయిస్తే.. మోడీ ప్రభుత్వం ఈ బడ్జెట్ లో ఏకంగా 1.28 లక్షల కోట్లను కేటాయించింది. గత 11 ఏళ్లలో రూ.8 లక్షల కోట్లకుపైగా నిధులు కేటాయించినం. నవోదయ, ఏకలవ్య, సైకిల్ స్కూళ్లను ఏర్పాటు చేస్తోంది.

బీసీలకు ఇచ్చిన హామీలను

నెరవేర్చాలి : సిరివేరి సత్యనారాయణ

ఇల్లెందు, జూలై 15 : తెలంగాణలో అసెంబ్లీ ఎన్నికల ముందు కాంగ్రెస్ పార్టీ పెద్దలు కామారెడ్డి డిక్టేషన్ ద్వారా బీసీలకు 42 శాతం రిజర్వేషన్ కల్పిస్తామని ఇచ్చిన హామీని నెరవేర్చాలని బీసీ నేతలు సిరివేరి సత్యనారాయణ, దిండిగాల రాజేందర్ అన్నారు. మంగళవారం హైదరాబాద్ ఇందిరా పార్క్ వద్ద బీసీ మహాధర్మా కార్యక్రమానికి ఇల్లెందు పట్టణం నుండి బీసీ నాయకులు భారీగా తరలివెళ్లారు. ఈ సందర్భంగా వారు మాట్లాడుతూ.. బీసీ రిజర్వేషన్ బిల్లుకు వెంటనే చట్టబద్ధత కల్పిస్తూ పకడ్బందీగా 42 శాతం రిజర్వేషన్ల కల్పించాలన్నారు. ఈ కార్యక్రమంలో బీసీ నాయకులు ఎస్.రంగనాథ్, రవిశేఖ, డేరంగుల పోతం, కాసాని హరిప్రసాద్, చాంద్ పాప, రవికాంత్, ఘజి, జబ్బర్ పాల్గొన్నారు.




భూసేకరణకు ఎందుకు వ్యతిరేకిస్తున్నారు..?

అమరావతి, జూలై 15, ఆంధ్రప్రదేశ్ ఉప ముఖ్యమంత్రి పవన్ కల్యాణ్ అధికారంలోకి వచ్చిన తర్వాత మౌనంగా ఉంటున్నారన్న విమర్శలు ఎదుర్కొంటున్నారు. తెలుగుదేశం పార్టీకి తొత్తుగా మారారంటూ వైసీపీ నేతలు విమర్శించవచ్చు గాక. కానీ ప్రజాసమస్యలను గుర్తించి వెంటనే స్పందిస్తారని మరోసారి రుజువయింది. ఇటీవల జరిగిన మంత్రి వర్గ సమావేశంలో పవన్ కల్యాణ్ చేసిన వ్యాఖ్యలతో చంద్రబాబు తన నిర్ణయాన్ని మార్చుకోవాల్సి రావడంతో పాటు వెనక్కు తగ్గినట్లు తెలిసింది. అందుకు కారణం పవన్ కల్యాణ్ మంత్రి వర్గ సమావేశంలోనే సున్నితంగా తన అభిప్రాయాన్ని కుండబద్దలు కొట్టేశారంటున్నారు. జనంనాడి పట్టి వెళ్లాలని, అలాగే ప్రత్యర్థుల చేతికి అనవసరంగా ఆరోపణలు చేసేందుకు అవకాశమివ్వకూడదన్న పవన్ అభిప్రాయంతో చంద్రబాబు కూడా ఏకీభవించినట్లు తెలిసింది. ముఖ్యమంత్రి చంద్రబాబు నాయుడు రాజధాని అమారావతికి మరో ముప్పుయి వేల ఎకరాలు అదనంగా రైతుల నుంచి సేకరించాలని నిర్ణయించారు. తొలి దశలో ఇరవైవేల ఎకరాలను ల్యాండ్ పూలింగ్ ద్వారా భూములను సేకరించాలని నిర్ణయించారు. భూ సమీకరణ జరిపే గ్రామాల్లో గ్రామ సభలను కూడా అధికారులు నిర్వహించారు. అయితే ఇప్పటి వరకూ సేకరించిన భూములకు సంబంధించి ప్లాట్లను అభివృద్ధి చేసి ఇవ్వలేదని, కొత్తగా మళ్లీ భూసమీకరణ ఏందంటూ రైతులు కొంత వ్యతిరేకించారు. తొలిదశలో ల్యాండ్ పూలింగ్ ద్వారా ఇచ్చిన భూములకు ఇంకా రైతులకు కమర్షియల్, రెసిడెన్షియల్ ప్లాట్లు ఇవ్వకుండానే మళ్లీ మొదలు పెడితే ఎలా అని గ్రామసభల్లో రైతులు అధికారులను సూటిగా ప్రశ్నించారు. తాము ఇప్పటివంటూ కొందరు పవన్ కల్యాణ్ ను కూడా కలిశారు. నిర్మూహమాటంగా చెప్పడంతో... అయితే ఇదే విషయాన్ని పవన్ కల్యాణ్ మంత్రి వర్గ సమావేశంలో నిర్మూహమాటంగా చెప్పినట్లు తెలిసింది. తొలుత తీసుకున్న ముప్పుయి ఏడు వేల ఎకరాలకు సంబంధించి భూమిని అభివృద్ధి చేయకుండానే మరోసారి ల్యాండ్ పూలింగ్ అంటూ వెటైతే రైతుల్లో కూడా నమ్మకం కలగడం లేదని, తాము ఇప్పటికీ తొలిదశలో భూములు ఇచ్చి పడేళ్లు చాటుతున్నా తాము కుటుంబాలను పోషించుకోలేని పరిస్థితుల్లో ఉ

ఏదవికీ వన్నె తెచ్చే గజపతిరాజు...

విజయనగరం, జూలై 15,మాజీ కేంద్ర మంత్రి పూసపాటి అశోక్ గజపతిరాజుకు అనుకున్నట్లే గవర్నర్ పదవి లభించింది. దేశంలో మొత్తం మూడు రాష్ట్రాలకు కొత్త గవర్నర్లను రాష్ట్రపతి ద్రౌపది ముర్ము నియమిస్తూ ఉత్తర్వులు జారీ చేశారు. హర్యానా గవర్నర్ గా ప్రొఫెసర్ ఆషిష్ కుమార్ ఘోష్, లద్ధాఖ్ టెన్జిసెంట్ గవర్నర్ గా రకవీందర్ గుప్తా, గోవా గవర్నర్ గా పూసపాటి అశోక్ గజపతి రాజును నియమించారు. దీంతో మరో తెలుగు గవర్నర్ బందారు దత్తాత్రేయను మరో రాష్ట్రానికి గవర్నర్ గా నియమిస్తారా? లేదా? అన్నది తెలియాల్సి ఉంది. ఇప్పటికే ఇంద్రసేనారెడ్డితో పాటు ఏపీకి చెందిన కంభంపాటి హరిభాబులు గవర్నర్ లుగా ఉన్నారు. అంటే తెలుగు రాష్ట్రాల నుంచి ముగ్గురు గవర్నర్లకు మాత్రమే అవకాశం ఉందా? అన్న సందేహం కలుగుతుంది.పూసపాటి అశోక్ గజపతి రాజు అందరికీ సుపరిచితులే. గత ఎన్నికల్లో ఆయనకు విజయనగరం ఎంపీ టిక్కెట్ ఇవ్వకుండా ఆయన కుమార్తె ఆదితి గజపతి రాజుకు విజయనగరం ఎమ్మెల్యే టిక్కెట్ ఇచ్చినప్పుడే రాజుగారు గవర్నర్ అవుతారన్న ప్రచారం మొదలయింది. అయితే కూటమి ప్రభుత్వం ఏర్పాటుయి ఏడాది కాలం తర్వాత పూసపాటి అశోక్ గజపతి రాజు గవర్నర్ గా నియమితులైయ్యారు. పెద్దాయన అంటే పార్టీలో అందరికీ గౌరవమే. నీతికి నిజాయితీకి పేరు. తెలుగుదేశం పార్టీ ఆవిర్భావం నుంచి ఉన్న సీనియర్ నేత అశోక్ గజపతి రాజు అనేక సార్లు రాష్ట్ర, కేంద్ర ప్రభుత్వాల్లో మంత్రిగా చేసినా ఎటువంటి ఆరోపణలు ఆయనపై రాలేదు. నిక్కచ్చిగా ఉండే నేతల్లో అశోక్ గజపతి రాజు ఒకరు.ప్రస్తుతమున్న రాజకీయాల్లో ప్రత్యక్ష రాజకీయాల నుంచి తప్పుకుని డిస్టిండ్ అయి తన వారసురాలిని పాలిటిక్స్ లోకి దించారు. అశోక్ గజపతి రాజు చంద్రబాబు నాయుడుతో సమానమైన రాజకీయ అనుభవం ఉన్న నేత. విజయనగరం జిల్లా అంటేనే టీడీపీలో మొదట గుర్తొచ్చేది ఆయన పేరే. అలాంటిది అశోక్ గజపతి రాజు ఎటువంటి పదవి లేకుండా ఏడాది నుంచి కోటలోనే పరిమితమవుతుండటం ఆయనను అభిమానించే వారికి మనస్తాపం కలిగించేదే. ఆయన ఎక్కువ సమయం హైదరాబాద్ లోనే ఉంటున్నారు. గత వైసీపీ ప్రభుత్వంలో ఆయన ట్రస్ట్ విషయంలోనూ ఇబ్బంది పట్టింది. న్యాయస్థానాలకు వెళ్లి పోరాడాల్సి వచ్చింది.టీడీపీలో సీనియర్ నేతలను పక్కన పెట్టాల్సి రావడం, యువతకు ప్రాధాన్యత ఇవ్వాలి రావడంతో ఆయనకు గత ఎన్నికల్లో టిక్కెట్ నాయకత్వం ఇవ్వలేదు. భవిష్యత్ రాజకీయాలను దృష్టిలో ఉంచుకుని టీడీపీ నాయకత్వం నిర్ణయాలు తీసుకుంటుండటంతో సీనియర్ నేత అయిన అశోక్ గజపతి రాజును గవర్నర్ గా నియమిస్తారని ఎప్పుటి నుంచో ప్రచారం జరిగింది. పూసపాటి అశోక్ గజపతి రాజు కూడా తనకు రావాల్సిన సమయంలోనే వస్తుందని, అప్పటి వరకూ వెయిట్ చేయడమే తప్ప ఏం చేయలేమని గ్రహించిన రాజుగారు ఏడాది కాలం నుంచి మౌనంగానే ఉంటున్నారు. 1951లో జన్మించిన అశోగ్ గజపతిరాజు గ్యాలియర్ లోని సింధియా, హైదరాబాద్ పబ్లిక్ స్కూల్ లో చదువుకున్నారు. మంచి భావాలు కలిగిన నేతగా ఆయన పేరు తెచ్చుకున్నారు. చంద్రబాబు కేబినెట్ లో క్షత్రియ సామాజికవర్గానికి మంత్రి పదవి దక్కునప్పుడు కూడా పూసపాటి అశోక్ గజపతి రాజుకు గవర్నర్ పదవి ఖాయమని అనుకున్నారు. ఈలోపు డిప్యూటీ స్పీకర్ గా రఘురామ కృష్ణరాజును నియమించడంతో క్యాబినెట్ ర్యాంక్ కావడంతో ఇక అశోక్ గజపతి రాజుకు గవర్నర్ గిరి రాదేమోనన్న అందోళన అందరిలోనూ ఉంది. కానీ అందరి ఆలోచనలు పటాపంచలు చేస్తూ ఆయన గవర్నర్ గా నియమిస్తూ విజయనగరం జిల్లా?లోనే కాకుండా రాష్ట్రంలోని టీడీపీ అభిమానులందరూ హర్షాభిరేకాలు వ్యక్తమవుతున్నాయి.



న్యాయని, కనీసం తమకు ప్లాట్లు ఇస్తే వాటిని విక్రయించుకున్నా పెట్టల పెట్టిళ్లు చేస్తామని ఆవేదన చెందారు. ఇదే విషయాన్ని పవన్ కల్యాణ్ చంద్రబాబు దృష్టికి తీసుకెళ్లారు. అదనంగా సేకరించాల్సిన భూమి విషయంలో పునరాలోచించుకుంటే మంచిదని సూచించారు. గతంలో కూడా హోం శాఖపై ఆయన చేసిన వ్యాఖ్యలతో సోషల్ మీడియాలో మహిళలను కించపరుస్తూ పోస్టులు పెట్టిన వారిపై పోలీసులు చర్యలు తీసుకున్నారు... అదనపు భూసమీకరణపై వివక్షాల నుంచి ప్రజల నుంచి కూడా వ్యతిరేకత వస్తుందని, అది వైసీపీకి అద్వాంతేజీగా మారే అవకాశముందని, ఆ అవకాశం ఇవ్వకూడదని పవన్ మంత్రివర్గ సమావేశంలోనే అభిప్రాయపడినట్లు తెలిసింది. ఇందుకు నాదెండ్ల మనోహర్ కూడా ఈ విషయం తన దృష్టికి కూడా వచ్చిందని, బలవంతపు భూ సమీకరణ చేయవద్దని కోరినట్లు తెలిసింది. దీనికి తోడు అదనపు భూ సమీకరణపై కనీసం మిత్త వక్షాలతో మాట మాత్రమైనా చెప్పకుండా, కూటమిలోని మిగిలిన పార్టీల అభిప్రాయం తెలుసుకోకుండా మంత్రులు ప్రకటన చేయడాన్ని కూడా పవన్ తప్పుపట్టినట్లు తెలిసింది. దీంతోనే అదనపు భూ సమీకరణ విషయంలో కొన్నాళ్లు ఆగాలని చంద్రబాబు నిర్ణయించినట్లు తెలిసింది. మొత్తం మీద ఏడాది కాలంలో తొలిసారి ప్రభుత్వ నిర్ణయాన్ని మంత్రివర్గ సమావేశంలో పవన్ తప్పుపట్టినట్లుయిందని జనసేన నేతలే సోషల్ మీడియాలో పోస్టులు పెడుతున్నారు.గోవా గవర్నర్ గా నియమించడం ఆనందంగా ఉందని అశోక్ గజపతి రాజు అన్నారు. పైడితల్లి అమ్మవారి దీవెనలు అనుకుంటున్నానని తెలిపారు. దేశానికి సేవ చేసే అవకాశం లభించిందని అశోక్ గజపతి రాజు తెలిపారు. తాను గవర్నర్ గా నియమితులవుతానని ఊహించలేదని, కానీ తన పేరు ఖరారు కావడం ఆనందంగా ఉందని అశోక్ గజపతి రాజు తెలిపారు.ముఖ్యమంత్రి చంద్రబాబు తన పేరును ప్రతిపాదించడం.. కేంద్రం ఆమోదించడం చాలా సంతోషంగా ఉందని అశోక్ గజపతి రాజు అన్నారు. మోడి ప్రధాని కాకపోతే, చంద్రబాబు సీఎం కాకపోతే.. తనకు ఈ గవర్నర్ పదవి వచ్చేది కాదన్న ఆయన గోవా వేరీ ప్రోగ్రెసివ్ స్టేట్ అని గవర్నర్ పదవిని బాధ్యతగా నిర్వహిస్తానని అన్నారు. ఈ సందర్భంగా ప్రధాని మోడి, సీఎం చంద్రబాబుకు అశోక్ గజపతిరాజు ధన్యవాదాలు తెలిపారు.

కలకలం రేపుతున్న విజయిసాయి ట్వీట్

విజయవాడ, జూలై 15, నేను రాజకీయాలకు దూరంగా ఉన్నానేమో కానీ రాజకీయం మాత్రం నా నుంచి దూరంగా లేదు” అంటూ అప్పట్లో చిరంజీవి చెప్పిన డైలాగ్ ఇప్పుడు విజయసాయిరెడ్డికి కరెక్ట్ గా సరిపోతుంది. తనకు ఈ రాజకీయాల వద్ద వ్యవసాయం చేసుకుంటానని చెప్పి వెళ్లిపోయి ఆరు నెలలు దాటింది. అయినా సరే ఆయనను మాత్రం రాజకీయాల వదలడం లేదు. ఏదో రూపంలో రాజకీయాల్లో ఆయన పేరు వినిపిస్తూనే ఉంది. ఈ మధ్య కాలంలో మరింత ఎక్కువైంది. వీటికి తోడు ఆయన చేసిన ట్వీట్ మరింత ఆసక్తిని రేపుతోంది. విజయసాయిరెడ్డి ట్వీట్ చూస్తే మాత్రం ఆయన రాజకీయ రంగ పునఃప్రవేశానికి రెడీ అయినట్లు స్పష్టమవుతోంది. అయితే ఏ పార్టీలోకి వెళ్తారు ఆయనకి ఉన్న ఆప్షన్స్ ఏంటో ఒక్కసారి పరిశీలిస్తే... విజయసాయిరెడ్డి వైసీపీలోకి రావాలని ఓ వర్గం నేతలు బలంగా కోరుకుంటున్నారు. ఈ మధ్య వైసీపీ సోషల్ మీడియాలో కూడా విజయసాయి రెడ్డి రి ఎంట్రీపై చర్చ సాగింది. దీన్ని కొందరు స్వాగతిస్తుంటే మరికొందరు వ్యతిరేకిస్తున్నారు. వైసీపీలోకి విజయసాయిరెడ్డి వస్తే ప్రత్యర్థులకు చుక్కలే అంటూ కూడా కొందరు కామెంట్ చేశారు. దీన్ని వ్యతిరేకించిన వాళ్లు కూడా అదే రేంజ్లో ఉ న్నారు. ఆయన్ని నమ్మే పరిస్థితిలో జగన్ లేదనే వాళ్లు లేకపోలేదు. అయితే వైసీపీ అధినాయకత్వంపై విజయసాయిరెడ్డి ఘాటుగానే విమర్శలు చేశారు. సజ్జలు, వైవి సుబ్బారెడ్డిన టార్గెట్ చేస్తూ ఆరోపణలు గుప్పించారు. జగన్పై ఎలాంటి విమర్శలు చేయకపోయినప్పటికీ వారి మాటలు విని తనపై ధ్వేషం పెంచుకున్నారుని అన్నారు. ఈ పరిస్థితుల్లో ఆయన్ని మళ్లీ వైసీపీ

అక్కున చేర్చుకుంటుందా అనేది అనుమామే. అయితే ఇంతకంటే దారుణంగా మాట్లాడిన వాళ్లనే జగన్ అక్కున చేర్చుకొని మంత్రిపదవులు ఇచ్చారని వారితో పోల్చుకుంటే విజయసాయిరెడ్డి చాలా టెటర్ అంటున్నారు. బొత్తు, ధర్మాన ప్రసారదాపు, వంశీ లాంటి వాళ్లను గుర్తు చేస్తున్నారు.ఒకవేళ విజయసాయిరెడ్డిని జగన్ ఆహ్వానించినా మిగతా నాయకులతో పొనగడం అంత ఈజీ కాదనే విశ్లేషణలు వినిపిస్తున్నాయి. వారిపై విమర్శలు చేసిన వ్యక్తి ఇప్పుడు వారితో కలిసి పని చేసే పరిస్థితి ఉంటుందా అనేది అనుమానే అంటున్నారు. ఆయన స్థాయికి తగ్గట్టు ఉందదని భవిష్యత్లో ఎలాంటి పదవుల్లో కూడా ప్రాధాన్యత ఉండకపోవచ్చనే మాట గట్టిగా వినిపిస్తోంది. అందుకే అలాంటి ఆలోచన విజయసాయిరెడ్డి చేయకపోవచ్చని మాట బలంగా వినిపిస్తోంది. రెండో ఆప్షన్ బీజేపీ. విజయసాయిరెడ్డికి బీజేపీ అధినాయకత్వం వద్ద మంచి పలుకుబడే ఉంది. వైసీపీతో పోల్చుకుంటే బీజేపీ నేతలతో ఎలాంటి విభేదాలు లేవు. కేవలం రాష్ట్రంలో టీడీపీ, జనసేన నేతలు మాత్రమే అభ్యంతరం చెప్పి అవకాశం ఉంది. ఢిల్లీ నుంచి నెల్లూరు బీజేపీ వరకు అందరూ ఆయనిఆహ్వానించే వాళ్లే అంటున్నారు. ఉన్న రెండు ఆప్షన్లలో దీనికే విజయసాయిరెడ్డి మొగ్గు చూపుతారని విశ్లేషణలు వినిపిస్తున్నాయి. భగవద్దీత శ్లోకం చెప్పిన విజయసాయి రెడ్డి బీజేపీలోకి వెళ్తున్నట్లు హింట్ ఇచ్చారనే వారు ఉన్నారు. ప్రతిపక్షంతోపాటు అన్ని రాజకీయా పార్టీలు రాజభద్రాన్ని పాటించాలనే స్టేట్మెంట్ తన ట్వీట్ ప్రారంభించారు. కర్కణ్య వాదికారస్త్రే అనే శ్లోకంతో తన అభిప్రాయాన్ని వెల్లడించారు. కర్కలలు ఆవరించడంపైనే అధికారవర్గం ఉంటుందని వాటి ఫలితాలను ఉండదని చెప్పుకొచ్చారు. ఆ ఆ ఫలితాలకు కారణం కాకూడదని అలాగనే పనులు చేయకుండా ఉండొద్దని అన్నారు. ఇది కచ్చితంగా తన పాలిటికల్ రీ ఎంట్రీపై ఇచ్చిన హింట్ అంటున్నారు అభిమానులు. ఈ ట్వీట్పై మరో వాదన కూడా వినిపిస్తోంది. లిక్కర్ కేసులో విజయసాయిరెడ్డిని మరోసారి సీల్ పిలిచింది. దానిని ఉద్దేశించే పెట్టి ఉంటారని అంటున్నారు. సీల్ విచారణ ఫలితం ఎలా ఉన్నా సరే నీకు తెలిసింది చెప్పి రావడం ధర్మం అనే యాంగిల్లో ఈ ట్వీట్ ను డీ కోడ్ చేస్తున్నారు మరికొందరు. ఏమైనా సరే విజయసాయిరెడ్డి మాత్రం ఒక్క ట్వీట్ తో అందరి బుర్రలకు పని చెప్పారు. ఆయన సీఏ బుర్రలో ఏముందో తెలియదు కానీ దాన్ని డీ కోడ్ చేసే పని మాత్రం సోషల్ మీడియాకు ఇతరులకు ఇచ్చేశారు. దీనిపై ఎవరు ఎన్ని విశ్లేషణలు చేసినా సీల్ విచారణకు వచ్చినప్పుడు ఆయన చెప్పి విషయాల కోసం మరికొందరు ఆసక్తిగా ఎదురు చూస్తున్నారు.

ఆర్థిసీ టిక్కెట్లపై 100 వరకు తగ్గింపు

అనంతపురం, జూలై 15 ఏపీఎస్ఆర్టీసీ ప్రయాణీకులకు బంపరాఫర్ ప్రకటించింది.. బస్ ఛార్జీలను తగ్గిస్తూ నిర్ణయం తీసుకున్నారు. ఈ మేరకు అనంతపురం నుంచి కొన్ని ప్రధాన నగరాలకు వెళ్లే బస్సులు ఛార్జీలను తగ్గించారు. ఈనెల 31 వరకు తగ్గింపు ఛార్జీలు అమల్లో ఉంటాయని.. వెన్నెల ఏసీ, స్పీడర్ బస్సుల్లో 20 శాతం, ఇంద్ర బస్సులకు 15 శాతం ఛార్జీలు తగ్గించినట్లు తెలిపారు. అనంతపురం నుంచి హైదరాబాద్, చెన్నై, తిరుపతి, విజయవాడకు ఈ ఛార్జీలు తగ్గించామన్నారు. అనంతపురం నుంచి వెళ్లడంతో పాటుగా తిరుగు ప్రయాణంలో కూడా ఈ ఛార్జీలు వర్తిస్తాయన్నారుతాడిపత్రి నుంచి హైదరాబాద్ వెళ్లేందుకు గతంలో బస్ ఛార్జీ రూ.1105 ఉంటే.. తాజాగా ఆ రేటు రూ.884కు తగ్గించారు. అలాగే అనంతపురం నుంచి విజయవాడ వెళ్లేందుకు గతంలో రూ.961 ఉంటే.. తాజాగా రూ.817కు తగ్గించారు. అనంతపురం నుంచి చెన్నైకు గతంలో రూ.832 ఉంటే.. తాజాగా దానిని రూ.708కు తగ్గించారు. అనంతపురం నుంచి తిరుపతికి గతంలో రూ.579 ఉంటే.. తాజాగా ఆ ధరను రూ.493కు తగ్గిస్తూ ఆర్టీసీ అధికారులు నిర్ణయం తీసుకున్నారు. అంటే ఒక్కో రూల్లో రూ.100 నుంచి రూ.150 వరకు ఛార్జీలను తగ్గించింది ఆర్టీసీ.ప్రైవేటుకు డీటుగా ఆర్టీసీ ఆదాయ మార్గాలను పెంచుకొనే క్రమంలో వెళ్లేందుకు ఛార్జీలను తగ్గించినట్లు ఆర్ఎం సుమంత్ తెలిపారు. తెలుగు రాష్ట్రాల్లో ఆషాఢమాసం కావడంతో పెద్దగా ప్రయాణీకుల రద్దీ ఉండకపోవడంతో.. ఆర్టీసీకి ఆదాయం పెంచే దిశగా ఈ నిర్ణయం తీసుకున్నామన్నామన్నారు. ఆర్టీసీ తీసుకున్న ఈ నిర్ణయంతో ఆయా ప్రాంతాలకు వెళ్లే ప్రయాణీకులకు ఊరట లభించింది అని చెప్పాలి. ప్రయాణీకులు ఈ అవకాశాన్ని సద్వినియోగం చేసుకోవాలని ఆర్టీసీ అధికారులు సూచించారు.అనంతపురం మాత్రమే కాదు రాష్ట్రవ్యాప్తంగా పలు జిల్లాల్లోని ఆయా డిపోల్లో బస్ ఛార్జీలను తగ్గిస్తూ నిర్ణయం తీసుకున్నారు. ఏసీ బస్సుల్లోనే ఎక్కువశాతం ఛార్జీలను తగ్గించారు. ఆ డిపోలో నుంచి హైదరాబాద్ సహా ప్రధాన నగరాలకు వెళ్లే బస్సుల టిక్కెట్ ధరలు తగ్గిస్తూ నిర్ణయం తీసుకున్నారు. ప్రయాణీకులు ఈ అవకాశాన్ని ఉపయోగించుకోవాలని ఆర్టీసీ అధికారులు సూచిస్తున్నారు.

కనిపించని చంద్రబాబు మార్క్..

విజయవాడ, జూలై 15, ఆంధ్రప్రదేశ్ ముఖ్యమంత్రి చంద్రబాబు నాయుడు మీద పెద్ద భారం ఉంది. చంద్రబాబుపై పెట్టుకున్న నమ్మకానికి ఈ టర్క్ అసలైన సమయమని విశ్లేషకులు సయితం అభిప్రాయపడుతున్నారు. 1995 నుంచి 2004 వరకూ ఉమ్మడి ఆంధ్రప్రదేశ్ లో ముఖ్యమంత్రిగా ఉన్నప్పటికీ ఆయన అభివృద్ధి పేరుతో ముఖ్యమంత్రి పదవిని నిలుపుకోగలిగారు. తనకు తానే ముఖ్యమంత్రిని కానని, చీఫ్ ఎగ్జిక్యూటివ్ ఆఫీసర్ అని ప్రకటించుకున్నారు. ఇక ఆకస్మిక తనిఖీల పేరుతో అధికారులను హడలెత్తించారు. చంద్రబాబుకు గ్లామర్ లేదు. కానీ తన రాజకీయ చాణక్యంతో పలు మార్లు ఒంటిచేత్తో తెలుగుదేశం పార్టీని అధికారంలోకి తేగలిగారు. ఎన్టీఆర్ నుంచి పార్టీని తన చేతుల్లోకి తీసుకున్నా కార్యక్రమలను, సందమారి కుటుంబ సభ్యులను ఒప్పించి మెప్పించగలిగారు. 2014లో రాష్ట్ర విభజన తర్వాత నూతన ఆంధ్రప్రదేశ్ తొలి ముఖ్యమంత్రిగా పదవీ బాధ్యతలను చేపట్టారు. ఆయనను ప్రజలు ఎంచుకున్నది కూడా ఆయన నాయకత్వం.. రాష్ట్రాన్ని అభివృద్ధి చేస్తారన్న నమ్మకమే. అందుకే ప్రజలు గెలిపించారు. 2014 నుంచి 2019 వరకూ ముఖ్యమంత్రిగా అధికారంలో ఉన్నప్పటికీ రాజధాని అమరావతి, పోలవరం ప్రాజెక్టు నిర్మాణాన్ని పూర్తి చేయలేకపోయారు. అందుకు తగిన సమయం లేదని ఆయన చెప్పిన కారణాన్ని జనం నమ్ముల్సిన పరిస్థితి ఏర్పడింది. ఎందుకంటే హైదరాబాద్ నుంచి రాజధానిని అమరావతికి తరలించడంతో పాటు పోలవరం ప్రాజెక్టు పనులను వేగవంతం చేసినా అనేక కారణాలతో జాప్యం జరగడంతో ప్రజలు కూడా చంద్రబాబు చెప్పిన మాటలను విశ్వసించారు. ఇప్పుడు చంద్రబాబు మరోసారి అధికారంలోకి వచ్చారు. అధికారంలోకి వచ్చి ఏడాది గడిచిపోయింది. అయితే చంద్రబాబు మార్క్ పాలన ఇప్పటి వరకూ ప్రారంభం కాలేదన్న అభిప్రాయం ప్రజల్లో కనపడుతుంది. సంక్షేమ కార్యక్రమాలను ఆలస్యంగా అమలు చేయడమే కాకుండా అభివృద్ధి పనులను కూడా వేగంగా చేయకపోవడంతో కొంత భిన్నమైన అభిప్రాయాలు ఏర్పడ్డాయి. కొత్తగా ప్రభుత్వం వచ్చిన తర్వాత పేరిన్నిక గన్న పరిశ్రమలు ఏపీకి రాలేదు. అలాగే అమరావతి రాజధాని నిర్మాణ పనులు ప్రారంభమయినా అవి పూర్తవుతాయో లేదో తెలియడం లేదు. ఎందుకంటే సరైన వాతావరణ పరిస్థితులు కనిపించడం లేదు. దీనికి తోడు మళ్లీ అదనంగా ఇరవై వేల ఎకరాల భూమిని సేకరించాలని తీసుకున్న నిర్ణయాన్ని కూడా ఎవరూ హర్షించడం లేదు.. ఏడు పదులు దాటిన వయసులోనూ ఆయన ఇప్పటికీ కష్టపడుతున్నారు. కంపెనీలు రాక కోసం అనేక పర్యటనలు చేస్తున్నారు. ఢిల్లీకి వరసబెట్టి తిరుగుతున్నారు. ఈ నెల 26వ తేదీ నుంచి సింగపూర్ పర్యటనకు కూడా వెళుతున్నారు. పరిశ్రమల స్థాపన కోసం ఆయన ఐదు రోజుల పాటు సింగపూర్ లోనే ఉంటారు. రేపు ఢిల్లీకి వెళుతున్నారు. రెండు రోజులు అక్కడే ఉండి రాష్ట్రానికి రావాల్సిన ప్రాజెక్టులు, నిధులు గురించి ప్రయత్నం చేయడానికే ఢిల్లీకి వెళుతున్నారు. పోలవరం ప్రాజెక్టును 2027 నాటికి పూర్తి చేయాలన్న లక్ష్యంగా పెట్టుకున్నారు. అమరావతి రాజధాని మొదటి దశ పనులు 2028 నాటికి పూర్తి చేయాలని నిర్ణయించారు. అయితే పక్కా ప్రణాళికతో వెళుతున్నప్పటికీ అనుకోని అవాంతరాలు ఈసారి కూడా ఆయన అనుకున్నది నెరవేరుతుందా? లేదా? అన్న అనుమానం అందరిలోనూ ఉంది. మరి చంద్రబాబు ఈ గందం నుంచి ఎలా బయటపడతారన్నది చూడాలి.

వన్ డిస్టిక్ట్ వన్ ప్రాడక్ట్ పథకం కింద బొబ్బిలి వీణ

విజయనగరం, జూలై 15, చారిత్రక బొబ్బిలి వీణకు అరుదైన గుర్తింపు లభించింది. కేంద్ర ప్రభుత్వం చేపట్టిన వన్ డిస్ట్రిక్ట్ వన్ ప్రాడక్ట్ పథకం కింద బొబ్బిలి వీణ ఎంపిక అయ్యింది. ఈ అవార్డును విజయనగరం జిల్లా కలెక్టర్ డాక్టర్ బీ ఆర్ అంజేధర్ జూలై 15న ఢిల్లీలోని ప్రగతి మైదానం భారత్ మండపంలో జరిగే కార్యక్రమంలో అందుకోనున్నారు.బొబ్బిలి వీణ సరస్వతి వీణగా ప్రసిద్ధి గాంచింది. ఈ సంగీత వాద్యాన్ని దేశంలోనే కాకుండా విదేశాల్లోనూ గౌరవంగా చూస్తారు. వీణ నిర్మాణంలో ఉపయోగించే పనస మరియు సంపగి చెక్కలతో తయారుచేయడం ఈ వీణ యొక్క ప్రత్యేకత. ఇక్కడ తయారయ్యే గిట్టే వీణలు కూడా విశేషంగా ఆదరణ పొందుతున్నాయి. వీటిని జ్ఞాపికలుగా ప్రసిద్ధి వ్యక్తులకు బహూకరించడం ఒక సంప్రదాయంగా కొనసాగుతోంది. బొబ్బిలి వీణ ఇప్పటికే జాతీయ, అంతర్జాతీయ స్థాయిలో అనేక గౌరవాలను సంపాదించింది. అమెరికా మాజీ అధ్యక్షుడు బిల్ క్లింటన్ వీణను చూసి అభినందించగా, జి-20 సదస్సు, విశాఖపట్నంలో జరిగిన గ్లోబల్ సమ్మిట్ వంటి ముఖ్యమైన కార్యక్రమాల్లో వీణ ప్రదర్శనలు ప్రపంచానికి పరిచయం అయ్యాయి. బొబ్బిలి వీణ చిత్రంతో పోస్టల్ స్టాంపులు, నాణేలు కూడా ముద్రించబడ్డాయి. వీణలు ఇతర రాష్ట్రాలకు, దేశాలకు కూడా ఎగుమతి అవుతుండటంతో ఈ హస్తకళకు మంచి మార్కెట్ ఏర్పడింది.వీణ తయారీ ప్రధానంగా బొబ్బిలి పట్టణానికి సమీపంలోని గొల్లపల్లి గ్రామంలో జరుగుతుంది. ఈ గ్రామంలోని దాదాపు పలు కుటుంబాలు బొబ్బిలి రాజుల కాలం నుంచి వీణ తయారీలో నిమగ్నమై జీవనం కొనసాగిస్తున్నాయి. గతంలో వీణ తయారీకి వినియోగించే పనస కలప కొరత ఏర్పడిన నేపథ్యంలో కలప కొరతను అధిగమించేందుకు ఉత్తరాంధ్ర జిల్లాల్లో పనస చెట్ల సాగును పెంపొందించేందుకు ప్రభుత్వం చర్యలు చేపట్టింది. ఇది ఈ కళను మరింత బలోపేతం చేయడానికి కీలక పాత్ర పోషించనుంది. ఓడీఓపీ కింద లభించిన ప్రస్తుత గుర్తింపు బొబ్బిలి వీణ ఖ్యాతిని దేశవ్యాప్తంగా మరింతగా పెంచనుంది. సంస్కృతి, సాంస్కృతిక వారసత్వాన్ని కలిగి ఉన్న బొబ్బిలి వీణ, భారతీయ కళా సంపదకు గొప్ప ప్రతీకగా నిలుస్తోంది. ఇప్పుడు ఓడీఓపీ అవార్డు రూపంలో వచ్చిన ఈ గౌరవం, ఈ కళను భవిష్యత్ తరాలకి మరింత చేరువ చేయనుంది.

ఏపీలో వారిందరికీ సంక్షేమ పథకాలు కట్.

విశాఖపట్టణం, జూలై 15, ఏపీలో వారికి ప్రభుత్వం సంక్షేమ పథకాలు నిలిపివేసే ఆలోచనలో ఉందని హోంమంత్రి వంగలపూడి అనిత తెలిపారు. గంజాయి కేసుల్లో పట్టుబడిన వారికి పథకాలు రావన్నారు. గంజాయి రహిత రాష్ట్రంగా ఆంధ్రప్రదేశ్ ను తీర్చిదిద్దడమే లక్ష్యమని ఆమె స్పష్టం చేశారు. గతంలో 20 వేల ఎకరాల్లో గంజాయి సాగు జరిగేదని, ప్రస్తుతం అది 90 ఎకరాలకు తగ్గిందని వివరించారు. గిరిజనులకు ఉపాధి కల్పించడానికి పండ్ల మొక్కలు ఇవ్వాలని నిర్ణయించామని ఆమె పేర్కొన్నారు. గంజాయి, డ్రగ్స్ నియంత్రణ కోసం త్వరలో డేటా సెంటర్ ను ఏర్పాటు చేస్తామని ఈగల్ ఐజీ రవికృష్ణ తెలిపారుఆంధ్రప్రదేశ్ ప్రభుత్వం వారందరికి సంక్షేమ పథకాలను నిలిపివేసే ఆలోచనలో ఉందన్నారు హోంమంత్రి వంగలపూడి అనిత. ఇకనైనా పద్ధతి మార్పుకుంటే బాపుకుంటదని వార్తల్ని ఇచ్చారు. అనవసరంగా జీవితాలను నాశనం చేసుకోవద్దని హెచ్చరించారు. హోంమంత్రి అనిత, ఈగల్ ఐజీ రవికృష్ణ అమరావతి సచివాలయంలో మాట్లాడారు.. కీలక వ్యాఖ్యలు చేవారు. ఏపీని గంజాయి రహిత రాష్ట్రంగా తీర్చిదిద్దడమే లక్ష్యమని.. ఆ దిశగా మార్పుదానికి కృషి చేస్తున్నామని.. గంజాయి కేసులో పట్టుబడిన వారికి ప్రభుత్వం సంక్షేమ పథకాలు నిలిపివేసే ఆలోచనలో ఉంది అన్నారు. గంజాయి సాగును అరికట్టడానికి ప్రభుత్వం చర్యలు తీసుకుంటోందని.. గిరిజనులకు ఉపాధి కల్పించడానికి పండ్ల మొక్కలు ఇవ్వాలని నిర్ణయించామన్నారు.రాష్ట్రంలో గంజాయి సాగును తగ్గించామన్నారు హోంమంత్రి అనిత. గతంలో 20 వేల ఎకరాల్లో గంజాయి సాగు జరిగేది.. ఇప్పుడు అది 90 ఎకరాలకు తగ్గిందని వివరించారు. త్వరలోనే గంజాయి సాగును పూర్తిగా నివారిస్తామని.. ఏజెన్సీ ప్రాంతంలో గిరిజనుల కోసం ప్రభుత్వం ప్రత్యేక చర్యలు తీసుకుంటోంది అన్నారు. ఈ ఏడాది 2 కోట్ల పండ్ల మొక్కలు ఇవ్వాలని నిర్ణయించారన్నారు. 'గత ఏడాది కాలంలో 831 కేసుల్లో 2,114 మందిని ఆరెస్టు చేశాము. రాష్ట్రవ్యాప్తంగా పోలీసులు 23,770 కిలోల గంజాయి, 27 లీటర్ల హేషిష్ అయిల్ ను స్వాధీనం చేసుకున్నారు.. 293 వాహనాలను సీజ్ చేశారు. అలాగే గంజాయి సాగును ప్రోత్సహిస్తున్న ఏడుగురికి చెందిన దాదాపు రూ.7.75 కోట్ల విలువైన ఆస్తులను సీజ్ చేశాము' అని హోంమంత్రి అనిత వివరించారు.

ఢిల్లీ లో బొగ్గరపు నాగరాజు



విభారె న్యూస్ నంద్యాల మా ప్రతినిధి జూలై 15-నంద్యాల జిల్లాకు చెందినఆర్వవైశ్య నాయకుడు బొగ్గరపు నాగరాజు ఢిల్లీ లో రాష్ట్ర ముఖ్యమంత్రి చంద్రబాబు నాయుడును కలుసుకున్నారు. మంగళవారం దేశ రాజధాని ఢిల్లీలో సీఎం పర్యటిస్తున్న విషయం తెలిసిందే. ఈనేపథ్యంలో నంద్యాలకు చెందిన ఆర్వవైశ్య నాయకుడు బొగ్గరపు నాగరాజు సిఎంతో సమావేశం అయ్యారు. సీఎం చంద్రబాబు నాయుడు ను కలుసుకోవడానికి నంద్యాలకు చెందిన టిడిపి సీనియర్ నేత సహాయ సహకారాలు అందించారని సమాచారం . ఇటీవల నంద్యాల జిల్లా కేంద్రంలో చోటు చేసుకున్న సంఘటనలను ఆయన సీఎం దృష్టికి తీసుకోవల్సినట్లు తెలుస్తోంది.

అంటువ్యాధులు పట్ల అప్రమత్తంగా ఉండండి

జిల్లా- వైద్య ఆరోగ్యశాఖ అధికారి, డాక్టర్ వెంకటరమణ



- - విభారె న్యూస్ నంద్యాల మా ప్రతినిధి జూలై 15- జిల్లాలో వర్షాలు కారణంగా అంటువ్యాధులు ఎక్కువ గా వాప్తి చెందుతున్నాయి అని ప్రతిబిక్కు అప్రమత్తంగా ఉండాలని జిల్లా వైద్య ఆరోగ్య శాఖ అధికారి డాక్టర్ వెంకట రమణ పేర్కొన్నారు. మంగళవారం జిల్లా ఆసుపత్రి ఆవరణలో జిల్లాలో ఉన్న అన్ని ప్రాథమిక ఆరోగ్య కేంద్రం వైద్యాధికారులతో సమావేశం నిర్వహించారు. అనంతరం డాక్టర్ వెంకట రమణ మాట్లాడుతూ ఎక్కువ అయిన అంటువ్యాధులు ప్రతిబిత్త వెంటనే సమీపములోఉన్న ప్రాథమిక ఆరోగ్య కేంద్రానికి సమాచారము ఇవ్వాలని సవివాలయ హెల్త్ సెక్రటరీలకు ఆశ వర్చర్లు కు సూచించారు . అలాగే విషయాన్ని జిల్లా కేంద్రమునకు సమాచారము పంపాలని తెలిపారు , గర్భిణీలను సమోదు చేయడంలో జిల్లా వెనక పడి ఉన్నది. గర్భిణీలను సమోదు చేయడంలో తక్కువ శాతం సమోదు కాబడిన వారికి త్వరలోమోహ జారీ చేస్తామని హెచ్చరించారు. పలు సూచనలిచ్చారు . ఈ కార్యక్రమంలో డాక్టర్ అంకిరెడ్డి, కాంతరావునాయక్ జిల్లా అధికారిణి డా.శారద బాయి. సంచార చికిత్స పోగ్రామ్ అధికారి డా.కే.జగదీష్ చంద్ర రెడ్డి , పిఎంకేవై అధికారి, డా.రూపేంద్రనాథ్ రెడ్డి స్వర్ణఆంధ్ర పోగ్రామ్ అధికారిని డా. ప్రసన్న లక్ష్మి. జిల్లాగణాంకాధికారి పి. సుజాత హాజరు అయ్యారు.

శ్రీ కామేశ్వరి అమ్మవారికి వృద్ధింటి పట్టుచిర



విభారె న్యూస్ నంద్యాల మా ప్రతినిధి జూలై 15- మహానంది క్షేత్ర పరిధిలోని వ్యాపారులు భవనాశి ఎల్లయ్యలక్ష్మి సుధామణి దంపతులు భవనాశి రమణయ్య,మంజులవాణి దంపతులు వేంకటరమణ, సుహాసినీ దంపతులు గంగిశెట్టి మల్లిఖార్జున,అమృత దంపతులుతోపాటు అధిక సంఖ్యలో మహిళలు మంగళవారం శ్రీ కామేశ్వరి అమ్మవారికి వృద్ధింటి పట్టుచీర సమర్పించారు. . అమ్మవారికి పట్టుపత్రాలు,గాజులు,వసుపు కొమ్ములు,కొబ్బరిగిన్నెలు ,సౌభాగ్య ద్రవ్యాలతో కూడిన పడీబియ్యం, గోరింటాకు,పళ్ళు,తమలపాకులు అన్ని సమర్పించారు.

శ్రీ కాళహస్తిశ్రీర స్యామి ని దర్శించుకున్న మార్కెట్ ప్రసాద్ దంపతులు



---విభారె న్యూస్ నంద్యాల మా ప్రతినిధి జూలై 15- దక్షిణ కాశీ గా ప్రసిద్ధి గాంచి రాహు కేతు పూజలకు ప్రాశస్త్యం మైన దివ్య క్షేత్రం శ్రీ కాళహస్తిశ్రీర స్యామి వారిని నంద్యాల మార్కెట్ ప్రసాద్ దంపతులు మంగళవారం దర్శించుకున్నారు. విశేష అభిషే కాలు, అర్చనలు నిర్వహించారు. దక్షిణమూర్తీశ్రీర దర్శనానంతరం మండపంలో వేదపండితులు తీర్థప్రసాదాలు అందజేసి ఆశీర్వదించారు.

ఫైనాన్స్ బిల్లును అమలు కాకుండా నివారించండి

తాసిల్దార్ కు వినతి పత్రం సమర్పించిన పెన్షనర్స్ ఫెడరేషన్

విభారె న్యూస్ నంద్యాల మా ప్రతినిధి జూలై 15- అల్ ఇండియా స్టేట్ గవర్నమెంట్ పెన్షనర్స్ ఫెడరేషన్ ఇచ్చిన పిలుపుమేరకు నంద్యాలలో బిఎస్ఎస్ఎల్ కార్యాలయం ఎదురుగా నంద్యాల జిల్లాలోని పెన్షనర్స్ అధ్యక్ష కార్యదర్శులు సభ్యులు. పుల్లారెడ్డి ప్రసాద్ రెడ్డి బాలనాగిరెడ్డి సుబ్బారాయుడు జయప్రకాష్ శ్రీనివాస్ రెడ్డి పురుషోత్తం రెడ్డి లక్ష్మీనారాయణ ఆనందు తో పాటు వందలాదిమంది మంగళవారం ధర్మా కార్యక్రమం నిర్వహించారు . అనంతరం పెన్షనర్స్ అందరూ కలిసి తాసిల్దార్ కు వినతి పత్రాన్ని అందజేశారు. అనంతరం వారు మాట్లాడుతూ ధర్మా నిరసన కార్యక్రమంలో పెద్ద సంఖ్యలో పెన్షనర్లు పాల్గొన్నారు .శాంతియుత ధర్మాలో అల్ ఇండియా స్టేట్ గవర్నమెంట్ పెన్షనర్స్ ఫెడరేషన్ ఇచ్చిన పిలుపు విజయవంతం చేసామని సభ్యులు తెలిపారు . కేంద్ర ప్రభుత్వం ఆర్థిక బిల్లుతో బాటు ప్రవేశపెట్టిన వేలిడేషన్ అమెండ్మెంట్ ను రద్దు చేయాలన్నారు , ఈ సవరణ అమలులోకి వస్తే కేంద్ర ప్రభుత్వం ఉద్యోగులు పెన్షనర్లు మాత్రమే కాక రాష్ట్ర ప్రభుత్వ ఉద్యోగులు పెన్షనర్లు కూడా నష్టపోయే అవకాశం ఉంది కావున మన ఈ ఫైనాన్స్ బిల్లును అమలు కాకుండా



నిలువరించవలసిన అవసరం ఎంతైనా ఉందన్నారు . కేంద్రంలో 8వ పే కమిషన్ వెంటనే నియమించాలి. మన రాష్ట్రంలో 12వ పే కమిషన్ కూడా వెంటనే నియమించాలి తక్షణం ఐ ఆర్ ప్రకటించాలని సూచించారు. పెండింగ్లో ఉన్న అన్ని బకాయిలు ,డిఆర్ బకాయిలు వెంటనే చెల్లించాలన్నారు. ఉద్యోగ పెన్షనర్లకు కాంప్రహెన్సివ్ హెల్త్ ఇన్సూరెన్స్ స్కీము ను అమలు చేయాలన్నారు. రైల్వే మరియు విమాన టికెట్లలో సీనియర్ సిటిజన్ రాయితీలను తిరిగి అమలు చేయాలన్నారు .కేంద్ర రాష్ట్ర ప్రభుత్వ పెన్షనర్లకు కమ్యూటీషన్ రికవరీ కాలాన్ని 15 సంవత్సరాల కాలం నుండి తగ్గించి 11 సంవత్సరాలు కు తగ్గించాలని కోరారు . పై డిమాండ్స్ దేశ వ్యాప్త అమలు చేయాలని డిమాండ్ చేశారు. 17- 9- 25 న 11 గంటల నుండి ఒంటిగంట వరకు ఢిల్లీలో జంతర్ మంతర్ వద్ద ధర్మా చేపడతామని హెచ్చరించారు .

నకిలీ ఉద్యోగాలు, ఫేక్ అపాయింట్మెంట్ లేటర్ల తో ఆన్ లైన్ మోసాలు

ఎటువంటి ఉద్యోగానికైనా ముందుగా డబ్బు అడిగితే అది మోసం నిరుద్యోగ యువత అప్రమత్తంగా ఉండాలి :జిల్లా ఎస్పీ విక్రాంత్ పాటిల్

కర్నూలు, జూలై 15 : ఇటీవల కాలంలో ఆన్లైన్ ద్వారా (జాబ్ ప్రొఫెస్) నిరుద్యోగ యువతను లక్ష్యంగా చేసుకుని కొందరు వ్యక్తులు మోసాలకు పాల్పడుతున్నారని అప్రమత్తంగా ఉండాలని జిల్లా ఎస్పీ విక్రాంత్ పాటిల్ మంగళవారం తెలిపారు. నకిలీ కంపెనీలు, ఫేక్ నోటిఫికేషన్లు, జాతీయ/అంతర్జాతీయ ఉద్యోగ అవకాశాల పేరిట మోసగాళ్ళు డబ్బులు వసూలు చేస్తున్నారు. యువత అధిక ఆదాయ ఆశ , విదేశీ అవకాశాల పేరుతో మోసానికి గురవుతున్నారు. మోసాల విధానం / పద్ధతులు: నకిలీ ప్రభుత్వ ఉద్యోగాల పేరిట మోసాలు : యూపీఎస్సీ , ఎస్సీ , రిఆర్బీ , ఏపీపీఎస్సీ వంటి సంస్థల పేరు తో ఫేక్ అపాయింట్మెంట్ లెటర్లు. ఒక్కసారి ఫీజు చెల్లిస్తే ఉద్యోగం ఖాయం” అనే నకిలీ వెబ్సైట్లు/టామెయిన్లు ఉపయోగించడం (ఉదా: గొట్టాల్స్-కెరీర్ .కమ్ వంటివి).ప్రైవేట్/ఇంటర్నెషనల్ కంపెనీల మోసాలు: ? ఎ కంపెనీలు, దుబాయ్, కెనడా, సింగపూర్ వంటి దేశాల్లో ఉద్యోగాలు ఉన్నాయని చెబుతారు. ? ప్రాసెసింగ్ ఫీజు, వీసా ఛార్జీలు పేరిట పెద్ద మొత్తంలో డబ్బు తీసుకుంటారు. ? ఇంటర్వ్యూ లేకుండా, నేరుగా ఆఫర్ లెటర్ పంపిస్తారు. ఓటీపీ/డేటా మోసం:జాబ్ అప్లికేషన్



పేరిట వ్యక్తిగత డేటా తీసుకొని ఆక్రమంగా ఉపయోగించడం. బ్యాంక్ డీటెయిల్స్, ఓటీ పి లు, ఆధార్ కార్డ్, పాన్ కార్డ్ సమాచారం తీసుకోవడం. జిల్లాలో ఇటీవల సమోదైన సంఘటనలు: కేసు 1: ఓ డిగ్రీ విద్యార్థిని “రిలయన్స్ హో డిపార్ట్మెంట్” అని చెప్పి రూ. 15

ప్రపంచానికి సర్వత్రా ని పరిచయం చేసింది మన దేశ ప్రాచీన వైద్యుడు గుర్రుతుడు

విద్యార్థులు సానుకూల దృక్పథాన్ని కలిగివుండాలి - డా!! కె.వేణుగోపాల్ సీఈఓ సెంటూరు



కర్నూలు : -క్రిష్ణగిరి ప్రభుత్వ ఆదర్శ పాఠశాల మరియు జూనియర్ కళాశాల యందు వ్యక్తిత్వ వికాసం మరియు కెరీర్ కౌన్సిలింగ్ అంశాల తో పాటు కుటుంబంలోని విషయాలను పాఠశాలలోని సంఘటనలపట్ల పాజిటివ్ థింకింగ్ తో నడుచుకోవడం అనే అంశాల పై అవగాహనా సదస్సును నిర్వహించారు. ఈ సందర్భంగా సెంటూరు సీఈఓ డా!! వేణుగోపాల్ గారు మాట్లాడుతూ విద్యార్థులు జీవితంలో విజయం సాధించాలంటే సానుకూల దృక్పథం, క్రమశిక్షణ, అంకితభావం, పట్టుదల కలిగి ఉండాలని తెలిపారు. సుధా చంద్రన్, స్టీఫెన్ హాకింగ్ , హెలెన్ కెల్లర్ లాంటి వారు విజయం సాధించడానికి ఈ లక్షణాలే ముఖ్య కారణం అని, కావున మన దృఢమైన సానుకూల దృక్పథం, మన వైఖరి మనం అనుకున్న లక్ష్యాన్ని చేరుకోవడానికి తోడ్పడతాయని తెలిపారు. అలాగే విద్యార్థులు చదివినది గుర్తుకు రావటం లేదని, మంచి మార్కులు రాలేదని, పరీక్షలను తలచుకొని, ఫైయిల్ అయితే తల్లిదండ్రులు ఏమంటారో ని మానసికంగా ఆందోళన చెంది ఆత్మహత్యలకు పాల్పడుతుంటారు. కావున విద్యార్థులు ఎప్పుడు ఆదైర్య పడకూడదని, మానసికంగా ఆందోళన చెందినప్పుడు కేంద్ర ప్రభుత్వం ప్రత్యేకంగా ఏర్పాటు చేసిన హెల్ప్ లైన్ నంబర్లు కిరణ్ 1800 599 0019, ఆసరా 09820466726, వన్ లైఫ్ ఫౌండేషన్ 07893078930 మదలగు వాటిని సంప్రదిస్తే తక్షణ సహాయం అందిస్తారని, ఈ నంబర్ల ద్వారా దాదాపు 1300 మంది సైక్రియాటిస్టులు, సైకాలజిస్టులు, వృత్తి నిపుణులు తమ సందేహాలను తీర్చి మానసిక ఆందోళనను తగ్గించేందుకు తోడ్పడతారని తెలిపారు. చైల్డ్ సైకాలజిస్ట్ మరియు వ్యక్తిత్వ వికాస నిపుణులు శ్రీమతి జ్యోతిర్మయ గారు మాట్లాడుతూ మానసిక వికాసం తో పటు మనోధైర్యం ను ఎలా పెంపొందించుకోవాలి, తెలుపుతూ ముఖ్యంగా రోజువారీ జీవన విధానంలో ఆరాజ అనే హాస్యోనులు పెంచుకోవాలని అంటే, దాపమిన్ తమను తాము ఉత్సాహపరుచుకోవడం, ఆక్సిటోసిన్ ప్రతివారి పట్ల స్నేహభావం సెరోటోనిన్ ప్రతిఫలాపేక్ష లేని సేవ ఎండార్ఫిన్ శారీరక శ్రమ అనే ఈ నాలుగు హాపీ హాస్యోన్లు వారికి అందే విధంగా చేసుకోవాలి. ముఖ్యంగా హాస్టల్ లో ఉండి, ఇంటికి దూరంగా ఉండటం వలన,కొమార దశలో జరిగే హాస్యోనులు విడుదల వల్ల కొందరిలో ప్రవర్తన లోపాలు ఉంటాయి, ఉపాధ్యాయులు వాటిని గమనించి తల్లిదండ్రుల ప్రేమను అందించగలగాలని తెలిపారు. ఈ కార్యక్రమంలో మండల అభివృద్ధి అధికారి మోహన్ కుమార్, మండల విద్యాశాఖాధికారి మైఖేల్ గారు, ప్రిన్సిపాల్ నిర్మల, ఉపాధ్యాయులు, విద్యార్థులు పాల్గొన్నారు



కర్నూలు హాస్పిటల్:-ప్రపంచానికి సర్వత్రా ని పరిచయం చేసింది మన దేశ ప్రాచీన వైద్యుడు సుశ్రుతుడు అని అడిషనల్ డైరెక్టర్ ఆఫ్ మెడికల్ ఎడ్యుకేషన్ డి మెడికల్ కాలేజీ ప్రిన్సిపాల్ డా. కె.చిట్టి నరసమ్మ అన్నారు. మంగళవారం ప్రపంచ షాస్త్రిక్ సర్వరీ దినోత్సవం జూలై 15 సందర్భంగా మెడికల్ కాలేజీ ఆవరణంలోని సుశ్రుతుడు విగ్రహానికి హాస్పిటల్ సూపరిండెంట్ డాక్టర్ వెంకటేశ్వర్లు, వైస్ ప్రిన్సిపల్ లతో కలిసి పూలమల వేయడం జరిగింది. శ్రీ. పూ. 600 సం. క్రితమే సింధూ నాగరికత ప్రాంతంలో సర్వరీలు సుశ్రుతుడు చేశాడని అప్పట్లోనే షాస్త్రిక్ సర్వరీలు సైతం చేశాడని తెలిపారు. షాస్త్రిక్ సర్వరీ హెచ్.ఓ.డి డా . మంజుల బాయి మాట్లాడుతూ ప్రపంచ షాస్త్రిక్ సర్వరీ దినోత్సవము మొట్టమొదటిసారిగా అనోసియేషన్ ఆఫ్ షాస్త్రిక్ సర్వన్స్ ఆఫ్ ఇండియా ప్రభుత్వాన్ని కొరగా జూలై 15 ని అప్పటి మన్మోహన్ సింగ్ గారి ప్రభుత్వ హయాంలో లో ప్రపంచ షాస్త్రిక్ సర్వరీ డే జూలై 15 ని ప్రకటించింది అని అప్పటి నుండే ప్రపంచ దేశాలన్నీ కూడా జూలై 15 ని పాటిస్తున్నాయని తెలిపారు. తల వెంట్రుకల ప్రాంతం నుంచి అరికాలు వరకు షాస్త్రిక్ సర్వరీ విభాగము సేవలందిస్తోంది అన్నారు.. డాక్టర్ భానుమూర్తి గారు సీనియర్ ప్రొఫెసర్ షాస్త్రిక్ సర్వరీ విభాగపు లైబ్రరీ పుస్తకాల కొరకు 25 రూ వేల రూపాయల డోనేషన్, తన దగ్గర ఉన్న విలువైన పుస్తకాలను కూడా లైబ్రరీకి ఇచ్చారని ఆమె తెలిపారు. ఈ సందర్భంగా షాస్త్రిక్ సర్వరీ వార్షికోత్సవం సాక్షి డిస్ట్రిబ్యూట్ చేయడం జరిగింది. ఈ కార్యక్రమంలో స్టేట్ క్యాన్సర్ ఇన్స్టిట్యూట్ డైరెక్టర్ ప్రకాష్, ప్రొఫెసర్ డా.రాజా రవి కుమార్, వైస్ ప్రిన్సిపల్ లు డాక్టర్ సాయి సుధీర్, డా. హరిచరణ్ అసిస్టెంట్ ప్రొఫెసర్ లు డా. చంద్రమౌళి, డా. సింధు ప్రియాంకా తదితరులు పాల్గొన్నారు